

МАРК БЭЯН ИТКЭН ЯХШЫ ХЭБЭР

Чумдыручы Яхъяның вәгазыләве

1 ¹ Аллаһы Улы Гайсә Мәсих хакындагы Яхши хәбәрнен башы. ² Ишагыйя пәйгамбәр язганча:

«Мин Синен алдыңнан
хәбәрчемне жиберәм,
ул Сина юл әзерләр.

³ Чүлдә қычкыручының тавышы:
„Раббыга юл әзерләгез,
Ана сукмакларны турайтыгыз“.

⁴ Шулай итеп, Чумдыручы Яхъя чүлгә килде. Ул:
— Тәүбә итеп, суга чумдырылыгыз*, — дип өндәде. — Һәм Аллаһы сезнен гөнаһларыгызын кичерер.

⁵ Бөтен Яһудия иле һәм Иерусалим халкы аның янына килделәр. Килүчеләр үzlәренен гөнаһларын икърар иттеләр, һәм Яхъя аларны Үрдүн елгасында чумдыры.

⁶ Яхъя исә дәя йоныннан булган килемен күн каеш белән буып йөрдө, ашаган ризыгы саранча һәм кыр балы иде. ⁷ Ул вәгазен-дә әйтте:

— Артымнан миннән кодрәтлерәк Берәү килә. Мин, иелеп, Аның аяк килеменең каешын чишәргә дә лаеклы түгелмен.
⁸ Мин сезне суга чумдырам, ә Ул сезне Изге Рухка чумдыры.

Гайсәнен суга чумдырылуы һәм сыналуы

⁹ Шул көннәрдә Гәлиләя өлкәсендәге Насара шәһәреннән Гайсә килде һәм Яхъя Аны Үрдүн елгасында чумдыры. ¹⁰ Гайсә, судан чыгу белән, күкләренен ачылуын һәм Рухның күгәрчен рәвешенән Үзенә инүен күрдө. ¹¹ Қүктән: «Син — Минем сөекле Улым. Син Минем куанычым!» — дигән тавыш килде.

¹² Шул вакытта ук Рух Гайсәне чүлгә алып китте. ¹³ Ул, чүлдә кырык көн булып, шайтан тарафыннан сыналды һәм кыргый хайваннار арасында яшәде. Фәрештәләр Ана хезмәт күрсәттеләр.

* ^{1:4} Суга чумдырылу — тәүбә итүне һәм үзенне Аллаһы Тәгаләгә багышлауны күрсәтә торған йола.

Гайсәнең беренче шәкертләре

¹⁴ Яхъя төрмәгә утыртылғаннан соң, Гайсә, Аллаһыдан килгән Яхшы хәбәрне сөйләп, Гәлиләյәгә килде. ¹⁵ Ул әйтте:

— Вакыт житте! Аллаһы Патшалыгы якынлашты! Тәүбә итегез һәм Яхшы хәбәргә иман итегез!

¹⁶⁻¹⁷ Ул, Гәлиләя дингезе* яныннан үтеп барғанда, дингездә балык тотучы (ә алар балыкчы иделәр) Шимунны һәм аның энесе Эндрине күреп, әйтте:

— Миңа иярегез! Мин сезне кешеләр тотучы** итәрмен.

¹⁸ Алар шунда ук ятмәләрен калдырып, Ана иярделәр.

¹⁹ Гайсә, бераз баргач, Зебедәй улы Ягъкубын һәм аның энесе Яхъяны күрде. Алар көймәдә ятмәләрен төзәтәләр иде, ²⁰ һәм Ул шунда ук аларны чакырды. Алар исә, аталары Зебедәйне ялчылары белән бергә көймәдә калдырып, Аның артыннан киттеләр.

Гайсә явый рухны куып чыгара

²¹ Кәпәрнаумга килгәч, шимбә қөн туу белән, Гайсә һәм Аның шәкертләре гыйбадәтханәгә бардылар һәм Гайсә өйрәтә башлады. ²² Аның өйрәтүенә барысы да хәйран калдылар, чөнки Ул канунчылар кебек түгел, бәлки хакимлеке булган кеше кебек өйрәтте.

²³ Шушы вакытта гыйбадәтханәгә эчендә шакшы рух булган кеше килеп керде һәм қычкырды:

²⁴ — Насаралы Гайсә! Сиңа бездән нәрсә кирәк? Сиң безне һәлак итәргә килденме? Мин Синен Кем икәненне беләм! Сиң – Аллаһының Изгесе.

²⁵ Эмма Гайсә шакшы рухка боерды:

— Эндәшмә, чык аннан!

²⁶ Шакшы рух, кешене калтыратып, көчле тавыш белән қычкырды, чыкты. ²⁷ Барысы да таң калдылар һәм бер-береннән сораша башладылар:

— Бу нәрсәне анлатыа икән? Бу – ниндидер яңа қуәтле тәгълимат? Бу Кеше шакшы рухларга боера һәм алар Ана буйсыналар!

²⁸ Аның ҳакындагы хәбәр бик тиз арада бөтен Гәлиләя тирәсендәге жирләргә тарапды.

²⁹ Ягъкуб һәм Яхъя белән бергә гыйбадәтханәдән чыккач ук, алар Шимун белән Эндрин йортына юнәлделәр. ³⁰ Шимунның каенанасты қызышып, авырып ята иде, бу хакта Гайсәгә керү

* 1:16-17 Гәлиләя дингезе – аны «Геннисарет құле» дип тә атыйлар.

** 1:16-17 Гайсә бу урында кешеләрне Аллаһы юлына алып килүнә балык тоту белән чагыштыра.

белән әйттеләр. ³¹ Гайсә аның янына килде һәм, кулыннан то-тып, ана торырга булышты. Аның кызышы бетте һәм ул табын өзөрли башлады.

³² Э инде кич житеп, кояш баегач, Гайсәгә барлық авыруларны, женле кешеләрне китерделәр. ³³ Бөтен шәһәр халкы Шимун һәм Эндри өенен ишек төбенә жыелды. ³⁴ Гайсә күп кешеләрне төрле авырулардан савыктырды һәм күп женнәрне күп чыгарды. Эмма женнәр Аның Кем икәнен белгәнгә күрә, Гайсә аларга сөйләргә рөхсәт итмәде.

³⁵ Иртәгесен, яктырганчы ук, Ул торып аулак урынга китте, анда дога қылды. ³⁶ Иптәшләре белән Шимун Аны эзләп киттеләр һәм, ³⁷ Гайсәне табып:

— Барысы да Сине эзлиләр, — диделәр.

³⁸ — Китик башка урыннарга, күрше авыл-шәһәрләргә, Мина анда да Яхши хәбәрне сөйләргә кирәк. Мин шуның өчен килдем бит, — диде Гайсә.

³⁹ Гайсә шулай женнәрне күп, гыйбадәтханәләрдә Яхши хәбәрне сөйләп, бөтен Гәлиләя жирендә йөрде.

Гайсә махаулыны савыктыра

⁴⁰ Бер көнне, махау чире* белән авыручы бер кеше килде һәм, Гайсә каршында тезләнеп, үтенеп сорады:

— Эгәр теләсәң, мине тазарта алыр идең!

⁴¹ Гайсә, кызганып, кулын сузып, ана кагылды һәм әйтте:

— Эйе, телим. Тазарын!

⁴² Аның махауы шунда ук бетте, һәм ул тазарынды. ⁴³⁻⁴⁴ Гайсә каты кисәтеп:

— Кара аны, берәүгә дә берни сөйләмә. Ләкин руханига бар. Ул үзе сине карасын. Барысына да терелүен билгесе итеп, син Муса канунында таләп итегендән корбан бүләген китер, — дип, аны шунда ук жибәрде.

⁴⁵ Эмма ул, китү белән, булган хәл хакында бөтен жирдә сөйләп йөрде. Шунлыктан Гайсә ачыктан-ачык йөри алмады. Ул шәһәрләрдән читтә, аулак урыннарда булды, әмма анда да Аның янына бөтен яктан килделәр.

Гайсә паралич сүккан кешене савыктыра

2 ¹ Гайсә берничә көннән Кәпәрнаумга эйләнеп кайткач, Аның өйдә булуы хакында хәбәр таралды. ² Халык шулкадәр күп жыелды ки, хәтта тышта, ишек алдында да урын житмәде. Гайсә аларга Яхши хәбәр сүзен сөйләдә. ³ Аның янына

* 1:40 *Махау чире* — йогышлы тире авыруы.

дүрт кеше паралич суккан кешене күтәреп алып килде.⁴ Эмма халық арасыннан үтә алмаганлыктан, алар Гайсә булган урында түбәне тишел, паралич суккан кешене ятагы белән бергә шул тишек аша төшерделәр.⁵ Гайсә, аларның ышануларын күреп, паралич суккан кешегә әйтте:

— Бала, синең гөнаһларың кичерелде!

⁶Анда берничә канунчы утыра иде, алар үзара уйлаштылар:

— Ул нәрсә сөйли? Бу бит көфер сүз! Гөнаһларны Аллаһыдан башка кем кичерә ала?

⁸Гайсә, шунда ук рухы белән аларның уйларын белеп, аларга әйтте:

— Ни өчен сезнен күнелегездә шундый уйлар? ⁹Паралич суккан кешегә ничек дип әйтергә жиңелрәк: «Синең гөнаһларың кичерелде», — дипме, әллә: «Тор, ятагыңы алып кайтып кит», — дипме?¹⁰⁻¹¹ Хәзер сез Адәм Улының жирдә гөнаһларны кичерергә хакимлеке барлыгын белерсез. Мин сиңа әйтәм, — Гайсә паралич суккан кешегә мөрәжәгать итте:

— Тор, ятагыңы ал да өенә кайт.

¹² Ул торды һәм шунда ук, ятагын алып, барысының күз алдында чыгып китте. Мона бәтенесе дә таң калдылар һәм Аллаһыны данлап әйттеләр:

— Безнен мондый хәлне әле күргәнебез булмады!

Гайсә Левине чакыра

¹³ Гайсә тагын Гәлиләя дингезе ярына чыкты. Бәтен халық Ана килде һәм Ул аларны өйрәтте. ¹⁴ Үтеп барышлый, салым жыя торган урында утыручы Һалфай улы Левине күреп, ана әйтте:

— Минем артымнан бар!

Ул, торып, Аның артыннан китте.

¹⁵ Менә Гайсә Леви өенә ашқа килде. Өстәл артында Гайсә һәм Аның шәкертләре белән бергә күп санлы салым жыючылар һәм башка гөнаһлылар утырды. Шундыйлар Гайсә белән йөрүчеләр арасында күп иде. ¹⁶ Фарисейләр* арасындагы канунчылар Аның гөнаһлылар һәм салым жыючылар белән бергә ашаганын күреп, Аның шәкертләренә әйттеләр:

— Ничек Ул салым жыючылар һәм гөнаһлылар белән бергә ашап-әчә?

¹⁷ Гайсә, моны ишетеп, аларга әйтте:

— Табиб сәламәт кешеләргә түгел, ә авыруларга кирәк. Мин тәкъва кешеләрне түгел, ә гөнаһлыларны чакырырга дип килдем.

* 2:16 *Фарисейләр* — борынгы яһүдләр арасындагы дини төркем.

Ураза тоту һәм шимбә көн хакында соралар

¹⁸ Көннәрдән бер көнне Чумдыруучы Яхъяның шәкертләре һәм фарисейләр ураза тотканда, кешеләр Гайсә янына килеп сорадылар:

— Ни өчен Яхъяның һәм фарисейләрнең шәкертләре ураза тоталар, ә Синен шәкертләрең ураза тотмыйлар?

¹⁹ Гайсә аларга әйтте:

— Кияу егете түйдагы кунаклар белән булган вакытта аның дуслары ураза tota алырлармы? Кияу алар белән бергә булганды, алар, әлбәттә, ураза totмыйлар! ²⁰ Эмма килер бер көн: алар яныннан кияу алыныр һәм шул чакта алар ураза totарлар.

²¹ Иске киемгә яна тукымадан ямаулык салмыйлар, югыйсә, ямаулык иске тукыманы басып тәшәр һәм тишек тагын да зураер. ²² Шулай ук яна шәрабны иске турсыкка салмыйлар, югыйсә шәраб турсыкны тишеп чыгар, һәм шәраб та, турсык та әрәм булырлар. Яна шәрабны яна турсыкка салалар.

²³ Көннәрдән бер көнне, шимбә көнне, Гайсә иген кырлары аркылы үтеп барганды, шәкертләре башаклар өзә башладылар.

²⁴ Фарисейләр Аңа әйттеләр:

— Кара, алар ни эшливләр? Шимбә көнне болай эшләргә ярамый!

²⁵ Гайсә аларга әйтте:

— Давыт мохтажлыкта калган чакта, ул үзе һәм аның белән булган кешеләр ачыккач, нәрсә эшләгәнен сез һичкайчан укымадығызы әллә? ²⁶ Ин баш рухани булып Эбъятар торганда, ул Изге йортка кергән һәм Аллаһыга багышланган икмәкләрне үзе ашаган һәм иптәшләренә дә биргән, ә ул исә руханилардан башка һичкемгә дә ашарга рөхсәт итәлмәгән.

²⁷ Гайсә әйтте:

— Кеше шимбә көн өчен түгел, ә шимбә көн кеше өчен яратылган. ²⁸ Шуна күрә Адәм Улы шимбә көненен дә Хужасы.

Гайсә кулы корышкан кешене савыктыра

3 ¹ Гайсә тагын гыйбадәтханәгә килде. Анда кулы корышкан кеше бар иде. ² Эгәр Гайсә шимбә көнне савыктырса, Аны гаепләргә сәбәп булыр дип, берничә фарисей Аның артыннан күзәттеләр. ³ Кулы корышкан кешегә Гайсә әйтте:

— Уртага чыгып бас.

⁴ Э тегеләрдән сорады:

— Шимбә көнне нәрсә эшләргә рөхсәт итәлгән: яхшылыкмы, яисә яманлыкмы? Тормышны саклап калыргамы, яисә һәлак итәргәмә?

Алар эндәшмәделәр. ⁵ Гайсә аларның каты күнелле булула-
рына ачынып, аларга ачу белән карап алды һәм кешегә әйтте:

— Күләңни суз!

Ул кулын сузды, аның кулы савыкты. ⁶ Фарисейләр киттеләр
һәм шунда ук, Һируд патша тарафдарлары белән бергә, Гайсә-
не һәлак итү хакында кинәш кордылар.

⁷⁻⁸ Гайсә Үзенең шәкертләре белән Гәлиләя дингезенә таба
юнәлде. Ана Гәлиләядән һәм Яһудиядән күп санлы халык иярде.
Аның эшләгән эшләре хакында ишетеп, Иерусалимнан да, Иду-
маядән дә, Үрдүн аръягыннан да, Тур һәм Сидун тирәләреннән
дә күп халык килде. ⁹ Халык Үзен кысмасын дип, Гайсә шәкерт-
ләренә қәймәне әзер тотарга күшты. ¹⁰ Күп кешеләрне савык-
тырган булганга, чирдән интеккән кешеләр, Ана кагылыш өчен,
Аның янына этешеп-төртешеп киләләр иде. ¹¹ Эчләрендә шакшы
рухлар булганнар да, Аның күрү белән, каршина йөзтүбән егылып:

— Син — Аллаһы Улы! — дип кычкырдылар.

¹² Эмма Гайсә аларны Үзенең кем булуы хакында сойләүлә-
рен каты итеп тыйды.

Унике шәкертне сайлау

¹³ Гайсә, тауга менеп, Үзе сайлаганнарны янына чакыртып
китерте. ¹⁴⁻¹⁵ Болар — Үзе белән бергә булыр өчен, һәм аларны
Яхши хәбәр сойләргә, женнәрне Аның вәкаләтә белән күп
чыгарырга дип кешеләр янына жибәрер өчен сайлаган унике
кеше иде.

¹⁶ Менә ул унике шәкерт: Гайсә Петер дип атаган Шимун, ¹⁷ Зе-
бедәй улы Ягъкуб һәм аның энесе Яхъя, — Гайсә аларны «Боа-
ниргес», ягъни «Күк қүкрәү уллары» дип атады, ¹⁸ Эндири, Филип,
Бартулумай, Маттай, Томас, Һалфай улы Ягъкуб, Таддай, Көрә-
шүче Шимун* ¹⁹ һәм Гайсәгә хыянәт итәчәк Яһүд Искариот.

Гайсә һәм Белзебул

²⁰ Гайсә кире өйгә кайтты. Анда тагын шундый күп төркем
жыелды ки, хәтта алар ашап алырга да өлгөрмәделәр. ²¹ Туган-
нары бу хакта ишеткәч, акылдан язган икән Бу, дип уйлап,
Аның көчләп алыш китәргә килделәр.

²² Иерусалимнан килгән канунчылар әйттеләр:

— Аның әчендә Белзебул** бар! Ул женнәрне женнәр башлы-
гы көче белән күп чыгара.

* 3:18 *Көрәшүче Шимун* — Рим хакимлеген көч белән бәреп төшерүне
яклап көрәшүче яһүдләр төркеменең әгъзасы.

** 3:22 *Белзебул* — шайтан өчен кулланылган исем.

²³ Гайсә аларны Үзе янына чакырып алып, аларга гыйбрәтле сүзләр сөйләде:

— Ничек итеп шайтан шайтанны күп чыгарсын инде? ²⁴ Эгәр патшалык эчендә бүленеш булса, бу патшалык тора алмас. ²⁵ Эгәр гайлә эчендә ызғыш-талаш булса, бу гайлә таркалмый калмас. ²⁶ Э инде шайтан үзенә-үзе каршы чыгып, бүлгәләнсә, шайтан патшалыгы калмас, бу аның ахыры булыр. ²⁷ Берәү дә көчленен өенә кереп, аны бәйләмичә, малын талап чыга алмас. Бәлки аны бәйләгәч кенә өен талап чыгар. ²⁸ Сезгә хак сүз әйттәм: кешеләрнең бөтен гөнаһлары һәм, ничек кенә көфер сүз әйтмәсеннәр, бөтен көферләнүләре кичерелер. ²⁹ Эмма Изге Рухка карата көфер сүз әйтүче мәнгә кичерелмәс, ул мәңгелек гөнаһта гаепле.

³⁰ Кайберәүләр, Аның эчендә шакшы рух бар, дип әйткәнгә күрә, Гайсә шулай сөйләде.

Гайсәнең анасы һәм энеләре

³¹ Шул вакытта Гайсәнең анасы белән энеләре килделәр һәм, тышта торган килеш, Аны чакырттылар. ³² Янында утырган халык арасыннан берәүләр Ана әйттәләр:

— Сине тышта әниен һәм энеләрен көтә.

³³ — Кем Минем анам һәм туганнарым? — диде Гайсә, аларга жавап итеп.

³⁴ Һәм Үзе тирәли утырганнарга карап әйтте:

— Менә Минем анам һәм туганнарым. ³⁵ Аллаһы ихтыярын үтәүчеләр Минә ир туган да, кыз туган да, ана да булалар.

Чәчүче хакында гыйбрәтле хикәя

4 ¹ Гайсә Гәлиләя дингезе буенда кешеләрне тагын өйрәтә башлады. Аның тирәсенә төркем жыелганга күрә, Ул көймәгә утырды. Көймә исә дингездә иде, ә халык яр буенда калды. ² Гайсә аларга құп кинаяле хикәләр сөйләде һәм Үзенең өйрәтүендә әйтте:

³ — Тыңлагыз: менә чәчүче чәчәргә чыккан. ⁴ Ул чәchkәндә, орлыкларының бер өлеше юл буена тәшкән; кошлар очып килеп, аларны чүпләп бетергәннәр. ⁵ Башка бер өлеше туфрагы аз булган ташлы урынга тәшкән; орлык тирән ятмаганга күрә, тиз шытып чыккан. ⁶ Э инде кояш чыгып кыздыргач, тамыры булмаганлыктан, үсентеләр шинеп тәшкән. ⁷ Орлыкларның башкалары күгәнлеккә тәшкән; күгән куаклары үсеп, аларны басып киткәнгә, алар башак бирмәгәннәр. ⁸ Э инде башка орлыклар исә уңдырышлы жиргә тәшкән; алар үсеп күтәрелгән һәм утызлата, алтмышлата, йөзләтә уңыш биргән.

⁹ Гайсә әйтте:

— Ишетергә колаклары булганнар – ишетсеннәр!

¹⁰ Үзләре генә қалгач, юлдашлары һәм шәкертләре Гайсәдән кинаяле хикәяләр хакында сорадылар.

¹¹ — Алланы Патшалыгының серләре сезгә ачылган, — диде Гайсә аларга, — ә башкаларга, тышта торганнарга, кинаяле хикәяләр белән әйтелә.

¹² «Аллаңыга борылып кичерелмәсеннәр өчен,
Карап-карап та, құрмәсеннәр,
Тыңлап-тыңлап та, анламасыннар».

¹³ Сез бу кинаяле хикәянең мәгънәсөн анламадығызы? — дип сорады алардан Гайсә. — Сез ничек башка кинаяләрне анларсыз соң? ¹⁴ Чәчүче сүз чәчә. ¹⁵ Юл буена төшкән орлыклар — чәчкән вакытта ишетүче кешеләр ул, әмма шайтан, килеп, күнелләренә салынган сүзне шунда ук алып китә. ¹⁶ Ташлы урынга чәчелгәне исә — сүзне ишетү белән, шатланып кабул итүчеләр. ¹⁷ Әмма аларның тамырлары булмаганлыктан, алар сүзне вакытлыча гына тоталар. Сүз аркасында кайты яки әзәрлекләүләр булса, алар бик тиз чигенәләр. ¹⁸ Э башкалары, күгәнлеккә чәчелгән орлык кебек, сүзне ишетәләр. ¹⁹ Әмма тормыш мәшәкатыләре, байлыкка қызыгу һәм башка теләкләр аларга үтеп кереп, ишетелгән сүзне басып китәләр һәм сүз уныш бирми. ²⁰ Э инде ундырышлы жиргә чәчелгәннәре исә — сүзне ишетеп, аны кабул итүчеләр: алар утызлата, алтышлата, йөзләтә уныш бирәләр.

Янып торган шәмне шәмдәлгә куялар

²¹ Гайсә аларга әйтте:

— Шәмне чүлмәк яки сәке астына куяр өчен алып керәләрмени? Юк, аны шәмдәлгә утыртып куялар. ²² Һәр яшерен нәрсә фаш ителү өчен генә яшерелгән, һәр сер ачылу өчен генә сер ителгән. ²³ Колаклары булганнар — ишетсеннәр!

²⁴ Гайсә аларга әйтте:

— Ишеткән нәрсәләргә дикъкать итегез. Сез нинди үлчәм белән үлчәсәгез, сезгә дә шундый үлчәм белән үлчәп бирелер һәм тагын ёстәрләр. ²⁵ Кемнен бар, шуна бирелер, ә кемнен юк, аның булган нәрсәсе дә алыныр.

Орлык хакында гыйбәтле сүзләр

²⁶ Гайсә әйтте:

— Алланы Патшалыгы нинди ул? Ул болай булыр: кеше жиргә орлык чәчә. ²⁷ Төнлә йоклап, көндезен тора, ә орлық, шытып чыгып, өскә үрмәли. Ул кеше моның ничек булуын белми дә.

²⁸ Жир үзеннән-үзе уныш бирә: башта сабак үстерә, аннары баша-
гы, аннары башак тулы орлық була. ²⁹ Э инде ашлық өлгерү белән
кеше кулына урак ала, чөнки ашлық уру вакыты житкән була.

Горчица орлыгы хакында гыйбрәтле хикәя

³⁰ Гайсә әйтте:

— Аллаңы Патшалыгын безгә нәрсә белән чагыштырырга
һәм ничек итеп тасвиirlарга икән? ³¹ Ул горчица орлыгы кебек.
Жиргә чәчкән вакытта ул жирдәге бәтен орлыклардан да кеч-
кенәрәк. ³² Э инде чәчелгәч, ул, шытып чыгып, бәтен үсемлек-
ләрдән дә зуррак булып үсәр, анардан шундый зур ботаклар
үsep чыгар, хәтта аның құләгәсендә кошлар оя кора алырлар.

³³ Халық аңлы алганга қадәр, Гайсә шундый гыйбрәтле сүзләр
сөйләде. ³⁴ Башкача Ул берни дә сөйләмәде, ә инде шәкертләре
белән үzlәре генә қалған чакта, аларга барын да анлатып сөйләде.

Гайсә давылны тынычландыра

³⁵ Шул көнне кичен Гайсә шәкертләренә әйтте:

— Эйдәгез әле, құлнен аръягына чыгыйк.

³⁶ Халыкны таратқач, алар Гайсә булган көймәгә утырып, Аның
белән юлта құзгалдылар. Анда башка көймәләр дә бар иде. ³⁷ Көч-
ле давыл күтәрелде һәм, дулқыннар көймәгә бәрелүдән, аның
эченә су тула башлады. ³⁸ Гайсә исә көймәнен арткы өлешендә
башын мендәргә салып йоклый иде. Шәкертләре Аны уятып:

— Остаз, батабыз бит! Бу Сине борчымыймы? — диделәр.

³⁹ Ул торып, жилне тыйды, ә дингезгә әйтте:

— Шаулама, тынычлан!

Жил туктады һәм тынлық урнашты.

⁴⁰ — Ни өчен сез шундый куркак? Сезнен һаман иманығыз
юкмы? — диде Гайсә аларга.

⁴¹ Аларны куркү басты һәм бер-беренә:

— Кем соң Ул? Жил дә, дингез дә Аңа буйсына ич, — диеш-
теләр.

Гайсә жәнле кешене савыктыра

5 ¹Алар Гәлиләя дингезе аръягындағы Герәсә жиренә килеп
туктадылар. ²⁻³ Гайсә көймәдән төшкәч үк, қаберләр* арасын-
нан чыккан бер жәнле кешене очратты. Ул кеше қаберләр
арасында яши иде. Аны хәтта чылбырлар белән дә бәйләп куя
алмаганнар. ⁴ Чөнки күп тапкырлар аяк-кулларын чылбырлар

* 5:2-3 Қабер — яһудләр мәетләрне тауны тишеп ясалган мәгарә-ка-
берләргә күйгәннар.

белән бәйләсәләр дә, ул барыбер чылбырларны өзә һәм богауларны вата торган булган. Берәү дә аны жинә алмаган.⁵ Ул көне-төне бертуктаусыз каберләр арасында һәм тауларда үзен ташлар белән бәреп қычкыра торган булган.

⁶ Ерактан ук Гайсәне үреп, ул Аның янына йөгереп килде һәм, аякларына егылып,⁷ каты тавыш белән қычкырды:

— Аллаһы Тәгаләнең Улы, Гайсә! Миннән Сиңа ни кирәк? Аллаһы хакы өчен Синнән ялварам, газаплама мине.

⁸ Ул шулай әйтте, чөнки Гайсә ана: «Шакшы рух, бу кешенен эченнән чык!» — дигән иде.

⁹ — Иsemен ничек? — дип сорады аннан Гайсә.

— Без бик күбәү, шуна күрә минем исемем — Гаскәр, — дип жавап бирде тегесе.¹⁰ Һәм аларны бу жирдән күп жибәрмәвен үтенеп сорады.

¹¹ Тау битендә зур дунғыз көтүе утлап йөри иде.

¹² — Безне дунғызларга жибәрче, без аларның эченә керербез! — дип ялвардылар шакшы рухлар.

¹³ Гайсә рөхсәт иткәч, кеше эченнән чыккан шакшы рухлар дунғызлар эченә керделәр һәм дунғыз көтүе текә ярдан дингезгә ташланып батып үлде. Э дунғызларның саны ике менән якын иде.

¹⁴ Көтүчеләр, качып китең, бу хакта шәһәрдә һәм аның тирәсендәге авылларда сөйләп йөрдөләр. Э анда яшәүчеләр исә, ни булганын карарга дип,¹⁵ Гайсә янына килделәр, эчендә женинәр булган кешенен киенгән һәм акылына килгән хәлдә утыруын үреп, куркып калдылар.¹⁶ Вакыйтана құргән кешеләр женле кеше һәм дунғызлар белән ни булганы хакында сөйләп бирделәр.¹⁷ Шуннан соң алар Гайсәнең бу урыннан китүен үтенә башладылар.

¹⁸ Гайсә көймәгә утырган чакта, элек женле булган кеше Гайсә белән бергә барырга теләвен әйтте.¹⁹ Эмма Ул рөхсәт итмәде:

— Бар, өенә кайтып, туганнарыңа Раббының ничек сине қызғануын һәм синец өчен нәрсә эшләгәнен сөйлә, — диде Гайсә.

²⁰ Ул кеше китең, Гайсәнең аның өчен нәрсә эшләгәне хакында Үн калада сөйләп йөрде һәм барысы да мона таң калдылар.

Үлгән кызың һәм авыру хатын

²¹ Гайсә көймәдә кире икенче як ярга чыккач, яр буенда Аның янына тагын күп халық жыелды.²² Гыйбадәтханә башлыкларыннан берсе, Янир исемлесе, Аны күрү белән, янына килеп, Гайсәнең аякларына егылды²³ һәм ялварып сорады:

— Минем кызымы үлем хәлендә ята. Килеп, аның өстенә кулларының куйчы, ул савыгыр һәм яшәр иде!

²⁴ Гайсә аның белән китте.

Ана, hәр яктан кысрыклап, күп халык ияреп барды. ²⁵ Бер хатын унике ел буе кан китүдән жәфаланган булган. ²⁶ Бик күп табибларда дәваланган, бөтен байлыгын сарыф итсә дә, файдасын күрмәгән: хәле тагын да начарайган икән. ²⁷⁻²⁸ Ул Гайсә хакында ишетеп: «Аның килеменә генә булса да кагылсам, савыгыр идем», – дип уйлаганга, халык арасына кереп, арттан килеп, Гайсәнең килеменә кагылды. ²⁹ Шунда ук аның кан агуы туктады hәм ул үзенең тулысынча савыгуын тойды. ³⁰ Гайсә Үзеннән көч чыкканын тоеп, халыктан сорады:

– Минем килемемә кем кагылды?

³¹ – Халыкның ничек кысрыклавын күреп торасың бит! Э Син, кем кагылды, дип сорыйсың, – диделәр шәкерпләре.

³² Эмма Ул моны эшләүчене күзләре белән эзли бирде. ³³ Куркуыннан калтырап төшкән хатын, үзе белән ни булганын анлап, халык арасыннан чыкты hәм, Гайсә алдына егылып, дөресен сейләп бирде.

³⁴ – Кызыым, ышануың сине савыктырды, имин йөр, исән-сау бул, – диде ана Гайсә.

³⁵ Гайсә бу сүзләрне эйткән арада, гыйбадәтханә башлыгының өеннән килеп әйттеләр:

– Синен қызың үлде. Остазны бүтән борчыма!

³⁶ Эмма Гайсә, аларның сүзләрен ишетеп, башлыкка әйтте:

– Күрким, тик ышан гына!

³⁷ Гайсә Петердән, Ягъкубтан, Ягъкубның эннесе Яхъядан башка һичкемгә Үзе белән барырга рөхсәт итмәде. ³⁸ Башлыкның өе янына килгәч, Гайсә анда ығы-зыгы килеп йөрүчеләрне, hәм такмаклап-такмаклап үкереп елаучыларны күрде.

³⁹ – Сез нигә ығы-зыгы килеп йөрисез, нигә елыйсыз? Бала үлмәгән, тик юклый гына, – диде аларга Гайсә, өйгә кергәч.

⁴⁰ Аңардан көлделәр, эмма Ул аларны куып чыгарып, қызының атасын, анасын, Үзенең юлдашларын алып, қыз яткан бүлмәгә керде. ⁴¹ Баланың кулыннан тотып, ана әйтте:

– Талита, кум! (Ягъни, «Кызыым, сина әйтәм, тор!»)

⁴² Кыз бала шунда ук торды hәм йәри башлады, ана унике яшь иде. Барысы да күргәннәреннән хәйран калдылар. ⁴³ Гайсә бу хакта һичкем белергә тиеш түгеллеген кисәтеп әйтте, қызыны исә ашатырга күшты.

Гайсә Насарада инкяр ителә

6 ¹ Гайсә шул урыннан китең, шәкерпләре белән бергә Үзе яшәгән шәһәргә кайтты. ² Шимбә көнне Гайсә гыйбадәтханәдә өйрәтте. Ана тыңлаган hәммәсе:

– Ну Ана кайдан килгән икән? Нинди тирән акыл бирелгән? Аның куллары белән шундый кодрәтле эшләр эшләнә бит! – дип

таң калдылар.³ — Ул — балта остасы; Мәрьямнен улы, Ягъкубның, Йосыфның, Яңуднен һәм Шимунның абыйсы түгелме соң?
Аның сенелләре безнен арабызда түгелме соң? — диделәр.

Алар Аны кире кактылар.

⁴ — Пәйгамбәр һәр жирдә дә ихтирам ителә, тик үз ватанында,
үз туганнары һәм гайләсе тарафыннан гына хөрмәт құрми, —
диде аларга Гайсә.

⁵ Шуна күрә Ул анда бер генә дә кодрәтле эш күрсәтә алмады,
фәкать өсләренә кулларын куеп, берничә авыру кешене савыктырды.⁶ Аларның ышанмаулары Аны гажәпләндерде.

Гайсә унике шәкертен жибәрә

Гайсә, авылдан-авылга күчеп, өйрәтеп йөрдө. ⁷ Ул Үзе янына
унике шәкертен чакырып, аларга шакшы рухларны қуып чыгарырга
вәкаләт биреп, икешәрләп-икешәрләп кешеләр янына
жибәрдө. ⁸ Юлға үzlәре белән юл таяғыннан башка икмәк тә,
биштәр дә, акча да алмаска, ⁹ аяк киенәре кияргә күшты һәм:

— Үзегез белән алмаш күлмәк алмагыз, — диде. — ¹⁰ Нинди
йортка керсәгез, ул урыннардан киткәнче, шул йортта калыгыз,
— диде Ул аларга.

¹¹ — Эгәр берәр жирдә сезне кабул итмичә, тыңлап та тормасалар,
ул чакта, ул урыннан киткәндә, аларга каршы шаһитлек
билгесе итеп, аякларығыздагы тузаннын кагып төшерегез.

¹² Һәм алар китең, кешеләрне тәүбә итәргә өндәп йөрделәр,
¹³ күп жәннәрне қуып чыгардылар һәм, зәйтүн мae сөртеп, күп
авыру кешеләрне савыктырдылар.

Чумдыручи Яхъяның үлеме

¹⁴ Гайсәнен исеме кин танылгач, ул хакта Һируд патшага да
ишетелде. Кайберәүләрнең сөйләвенчә, Бу — үледән терелеп
торган Чумдыручи Яхъя, шуна күрә Аның кодрәтле эшләр
күрсәтергә қуәте бар, ¹⁵ башкалары сөйләвенчә, Ул — Ильяс,
бүтәннәре исә, борынгыда булган пәйгамбәр кебек бер пәйгамбәр Ул, дигәннәр.

¹⁶ Эмма Һируд, тыңлап торып, әйтте:

— Ул — Чумдыручи Яхъя! Мин аның башын кистердем, эмма
ул үледән терелеп торды!

¹⁷ Һируд үзенең абыйсы Филиппнен хатынына — Һирудиягә
өйләнгәнлектән, Яхъяны кулга алып, төрмәгә утыртырга әмер
биргән иде. ¹⁸ Чөнки Яхъя Һирудка: «Сина абыенцың хатыны
белән яшәргә ярамый», — дип әйткән иде. ¹⁹ Шуның аркасында
Һирудия ана нәфрәт итеп, аны үтертергә теләгән, эмма берни
эшли алмаган. ²⁰ Яхъяның тәкъва һәм изге кеше булуын

белгэнгэ, Һируд аннан курка һәм яклап килә иде. Аның сүзлөре патшаны борчыса да, ул аны рәхәтләнеп тыңлый иде.

²¹ Һируд үзенең туган көне унае белән, зур дәрәҗәле түрәләрне, гаскәр башлыкларын һәм Гәлиләя өлкәннәрен аш мәжлесенә чакыргач, Һирудиягә жай чыкты. ²² Анда Һирудиянен кызы да килгән иде. Аның биою Һирудка һәм аның кунакларына бик ошады. Патша ана:

— Ни телсән, барын да миннән сора: барын да бирермен! — диде. ²³ Һәм ул, ант итеп, әйтте:

— Хәтта, патшалыгымның яртысын сорасаң да, сина бирермен!

²⁴ Кыз, барып, анасыннан сорады:

— Мина нәрсә сорарга?

— Яхъя пәйгамбәрнең башын сора, — диде тегесе.

²⁵ Ул шунда ук патша янына барып:

— Чумдышучы Яхъяның башын хәзәр үк тәлинкәгә салып китерүенде телим! — дип таләп итте.

²⁶ Патша зур кайғыга төшсә дә, кунаклары алдында ант иткәч, ана каршы килергә батырчылык итмәде. ²⁷ Ул шунда ук сакчысын, Яхъяның башын китерергә күшүп, тәрмәгә жибәрдә. Ул анда барып, Яхъяның башын кисте ²⁸ һәм аны тәлинкәгә салып, кызга китереп бирдә, ә анысы исә анасына тапшырды. ²⁹ Яхъяның шәкерпләре бу хакта ишетеп, аның гәүдәсен килеп алдылар һәм кабергә салдылар.

Бии менне ашату

³⁰ Рәсүлләр, Гайсә янына әйләнеп кайтып, эшләгән эшләре һәм өйрәтуләре хакында бәйнә-бәйнә сөйләп бирделәр. ³¹ Ул аларга әйтте:

— Э хәзәр, берәр аулак жиргә барып, ялгыз гына бераз ял итеп алышыз.

Чынлап та, кешеләр берсе артыннан берсе килгәнгә күрә, аларга ашап алышрга да вакыт калмый иде.

³² Алар көймәгә утырып, үzlәре генә аулак урынга киттеләр.

³³ Эмма, көймәгә утырган чакта, кешеләрнең күбесе аларны таныдылар, һәм тирә-яктагы барлык шәһәрләрдән килгән кешеләр яр буйлагай өйрә-өйрә алар барабы урынга алардан алда килеп життеләр. ³⁴ Гайсә ярга чыккач, зур халык тәркемен күрде һәм аларны кызганды, чөнки алар көтүчеләре булмаган сарыклар кебек иде. Ул аларны күп нәрсәләргә өйрәтә башлады. ³⁵ Вакыт соң иде инде һәм шәкерпләре Аның янына килеп әйттеләр:

— Бу кеше йөрми торган урын, вакыт та соң инде. ³⁶ Жибәр аларны, якын-тирәдәге авылларга барып, үzlәренә ашарга сатып алсыннар.

³⁷ — Сез аларны үзегез ашатыгыз, — диде Гайсә.

— Эллә үзебезгә барып, алар өчен бер ике йөз динарлык* икмәк сатып алыргамы? — диделәр алар.

³⁸ — Сездә күпме икмәк бар? Барып карагыз әле, — диде Ул. Алар карагач, жавап бирдөләр:

— Биш икмәк һәм ике балык.

³⁹ Гайсә шәкерпләренә, халыкны төркемнәргә бүлеп, яшел чирәмгә утыртырга күшты. ⁴⁰ Алар, йөзәр һәм иллешәр кешегә бүлленеп, тезелешеп утырдылар. ⁴¹ Гайсә биш икмәкне, ике балыкны алды да, күккә карап, шәкрана қылды һәм, икмәкне сыйндыргалап, халыкка өләшер өчен шәкерпләренә бирде. Ул ике балыкны да һәммәсенә бүлеп бирде. ⁴² Алар барысы да ашап түйдиләр. ⁴³ Шәкерпләр ипидән һәм балыктан калган сыйныкларны жыеп, унике кәрзингә тутырдылар. ⁴⁴ Ашаучыларның саны биш мен ир кеше иде.

Гайсә су өстеннән атлап килә

⁴⁵ Аннары Гайсә шәкерпләренә, Аның халыкны жибәруен көтмичә, хәэзер үк көймәгә утырып, каршы як ярдагы Бәйтсайдага Үзеннән алданрак китәргә күшты. ⁴⁶ Халык белән саубуллашкач, Ул дога қылыр өчен тауга менде. ⁴⁷ Кич житкәндә көймә дингез уртасында иде инде, ә Ул яр буенда берүзе калды. ⁴⁸ Каршы искән жил белән көрәшүләрен, аларның ишүдән хәлдән тайғаннарын күреп, иртәнгә өч белән алты арасында** Ул, су өстеннән атлап, алар янына китте. Ул аларны узып китәргә теләде, ⁴⁹⁻⁵⁰ ә шәкерпләре Аның су өстеннән килүен күреп, өрәктер дип уйладылар һәм куркышып, кычкырып жибәрделәр.

— Кью булыгыз, бу — Мин! Күркмагыз! — диде шунда ук аларга Гайсә ⁵¹ һәм алар янына көймәгә кереп утырды. Шул вакытта ук жил туктады. һәм бу аларны тагын да ныграк гажәп-ләндерде. ⁵² Икмәк белән булган хәл нәрсә анлатканны алар бит анламадылар, чөнки аларның йөрәкләре каткан иде.

⁵³ Алар, дингезне кичеп, Геннисарапт ярына килеп туктадылар. ⁵⁴ Көймәдән чыгу белән, кешеләр, Аны танып, ⁵⁵ бу хәбәр белән бөтен тирә-якны йөгереп әйләнделәр. Гайсәнен кай жирдә тукталғанын ишетеп, шул урынга түшәктә ятучы авыруларны китерә башладылар. ⁵⁶ Гайсә кайда гына булмасын, авыллардамы, шәһәрләрдәме, берәр йорттамы, бөтен жирдә

* ^{6:37} *Динар* — көмеш тәңкә. Эшченен бер көнлек хезмәт хакын тәшкіл иткән.

** ^{6:48} *Иртәнгә өч белән алты арасында* — грекча сүзгә-сүз «төннен дүртенче сак вакытында». Рим системасы буенча, төн өчәр сәгатьтән торган дүрт сак вакытына бүлөнгөн булган.

авыруларны мәйданнарга китереп салдылар, Аның килеменең чабуына гына булса да кагылырга рөхсәт бирүен үтенделәр. Һәм кем генә кагылмасын, барысы да савыктырылды.

Ата-баба йолалары

7 ¹Гайсә янына фарисейләр белән бергә Иерусалимнан килгән кайбер канунчылар жыелдылар. ²Алар Аның кайбер шәкертләренән кул юмыйча, пычрак, ягъни, йола буенча юымаган кул белән ашаганнарын күргән иделәр.

³ Барлық яһүдләр кебек үк, фарисейләр, гадәткә кертелгәнчә, ата-бабадан килгән йолаларны үтәп, кулларын юмыйча ашарга утырмыйлар. ⁴Базардан кайту белән дә юынмыйча ашарга утырмыйлар. Һәм бик күп башка нәрсәләрне, мәсәлән, касәләрне, чүлмәкләрне, бакырдан эшләнгән савытларны юуга караган күрсәтмәләрне үтиләр.

⁵ Фарисейләр һәм канунчылар Гайсәдән сорадылар:

— Ни очен Синен шәкертләрен ата-бабалардан килгән йолаларны үтәмиләр, ризыкны пычрак куллары белән ашыйлар?

⁶ Э Ул аларга жавап бирде:

— Сез монафыкълар! Ишагыйя пәйгамбәр сезнен хакта, алдан күреп, дөрес әйткән. Ул болай дип язган:

«Бу халык Мине төле белән хәрмәт итә,
ә күнелләре исә Миннән еракта.

⁷ Аларның Миңа табынулары бушка:

алар кеше уйлап чыгарған кагыйдәләргә өйрәтәләр».

⁸ Аллаһы әмерен читтә калдырып, сез кеше урнаштырган йолаларны үтисез.

⁹ Үзегезнен йолагызыны үтәр очен, ничек оста итеп Аллаһы әмерен кире кагасыз! — дип дәвам итте Гайсә. — ¹⁰ Муса болай дип әйткән: «Атанны һәм ананны хәрмәт ит» һәм «Атасын һәм анасын хурлаган кеше үтерелергә тиеш». ¹¹ Э сез: «Әгәр кеше атасына, яки анасына: „Мин сиңа бирергә тиеш булган әйберне Аллаһыга корбан (ягъни, Аллаһыга тиешле бүләк) итеп вәгъдә иттәм“, — дип әйтә икән, ¹² ул чакта ул кешегә атасы яки анасы очен берни эшләмәскә мөмкін», — дип өйрәтәсез. ¹³ Сез үзегезнен йолагыз белән Аллаһы сүзен юкка чыгарасыз һәм шуна ошшаган төрле эшләр эшлисеz.

¹⁴ Ул тагын халыкны чакырып, аларга әйтте:

— Барыгыз да Мине тыңлагыз һәм анлагыз! ¹⁵ Тыштан кергәнничнәрсә кешене пычраталмый, әмма аның эченнән чыкканы аны пычраты. [¹⁶*]

* ^{7:16} Кайбер кульязмаларда 16 нчы аяты тә бар: «Колаклары булган иштесен!»

¹⁷ Гайсә халыкны калдырып өйгө кергәч, шәкертләре Аннан бу сүзләрне анлатып бирүен сорадылар.

¹⁸ – Эллә сез дә һаман аңламыйсызымы? – диде Ул. – Кешенең эченә тыштан кергән һичнәрсә аны пычрата алмаганын аңламыйсызымы? ¹⁹ Җөнки аның йөрәгенә түгел, ә карынына керә һәм аннан чыгарылып ташлана! (Моның белән Гайсә бөтен ризыкның да чиста булуын белдерде.)

²⁰ Һәм Гайсә дәвам итте:

– Э кешенең эченнән чыкканы исә аны пычрата. ²¹ Фәхешлеккә, урлашуга, кеше үтерүгә, ²² зиначылыкка китерүче явыз ниятләр кешенең йөрәгеннән килә; шуннан ук саранлық, кабәхәтлек, мәкерлек, әхлаксызылық, қөнчелек, хурлау, тәкәбберлек, акылсызылық килә. ²³ Бу барлық яманлық кешенең эченнән чыга, шул аны пычрата да инде.

Мәжүси хатынның иманы

²⁴ Аннан Гайсә Тур шәһәре тирәләренә юл тottы. Ул андагы бер йортта тукталды, һәм бу хакта берәүнен дә белүен теләмәгән иде дә, әмма мөмкин булмады. ²⁵ Аның хакында кечкенә қызының эчендә шакшы рух булган бер хатын ишетеп алды. Ул шунда ук, килеп, Гайсәнең аякларына еғылды. ²⁶ Бу мәжүси хатын чыгышы белән Сурия Фойникәсе өлкәссеннән иде. Ул Гайсәдән қызы эчендәге женне куып чыгаруын үтэнде.

²⁷ – Башта балалар туенсыннар, – диде аңа Гайсә. – Иkmәкне балалардан алып, көчекләргә ташлау яхшы түгел.

²⁸ – Эфәнде, – дип җавап бирде ул, – ләкин көчекләр дә өстәл астына балалардан коелган вальчыкларны ашый бит.

²⁹ – Шулай дип әйтәсөн икән, өенә кайт: қызының эченнән жен чыкты, – диде Гайсә.

³⁰ Хатын өенә әйләнеп кайтты һәм қызының исән-сау түшәктә ятуын күрde. Жен аның эченнән чыккан иде инде.

Гайсә телсез һәм чукрак кешене савыктыра

³¹ Аннан сон, Тур тирәләреннән китеп, Сидун аша һәм Ун кала тирәләреннән үтеп, Гайсә Гәлиләя дингезенә чыкты. ³² Аның янына чукрак һәм начар сәйләшә торган кешене китереп, аның өстенә кулларын куеп алуын үтәнделәр. ³³ Гайсә, аны халык төркеменнән читкәрәк алып китеп, аның колакларына Үзенең бармакларын тыкканнан сон, төкөреп, анын теленә қагылды.

³⁴ Аннары Гайсә күккә карап һәм тирән сулап әйтте:

– Эффата! (Ягъни, «Ачыл!»)

³⁵ Шунда ук аның колаклары иштә башлады һәм теле чишелдә, һәм ул ачык итеп сәйләшә башлады. ³⁶ Гайсә кешеләргә

бу хакта берәүгә дә сөйләмәскә күшты. Эмма Ул тыйган саен алар тагын да күбрәк сөйләп йөрделәр. ³⁷Аларның гажәпләнүләренең чиге булмады.

— Бөтен нәрсәне дә Ул яхшы итеп эшли: чукраклар ишетәләр һәм телсезләр сөйләшәләр! — диделәр алар.

Дүрт меңне ашату

8 ¹Ул көннәрдә тагын күп кеше жыелды, ә аларның ашарларына ризыклары юк иде. Шәкертләрен чакырып, Гайсә әйтте:

² — Кешеләрне кызганам. Алар Минем белән инде өч көн буе, ә ашарларына һич нәрсәләре юк. ³Әгәр Мин аларны ач килеш өйләренә кайтарып жибәрсәм, юлда хәлсезләнерләр, чөнки аларның кайберләре ерактан килгәннәр.

⁴ — Барысын да туендырыр өчен чүлдә шулкадәр икмәкне кайдан алыйк соң? — дип сорадылар шәкертләре.

⁵ — Сездә ничә икмәк бар? — дип сорады Гайсә.

— Жиде, — диделәр алар.

⁶Шуннан соң Гайсә халыкка утырырга күшты. Жиде икмәкне алыш, Аллаһыга шөкрана кылгач, икмәкне сындыргалады һәм халыкка өләшү өчен шәкертләренә бирде. Алар икмәкне өләшеп чыктылар. ⁷Аларның берничә балыклары да бар иде. Гайсә, шөкрана кылгач, аларны да өләшергә күшты. ⁸Кешеләр ашап түйдиләр, һәм шәкертләре, калган сыныкларны жыеп, жиде кәрзингә салдылар. ⁹Ашаучыларның саны дүрт менән якын иде. Гайсә аларны өйләренә кайтарып жибәрде, ¹⁰ә Үзе шунда ук шәкертләре белән көймәгә утырып, Далманута жирләренә китте.

¹¹Фарисейләр килеп, Гайсә белән бәхәсләшә башладылар. Аны сынарга теләп, алар күктән илаһи билге күрсәтүен таләп иттеләр. ¹²Гайсә, авыр сулап, аларга әйтте:

— Бу буын кешеләре ни өчен илаһи билге таләп итә икән? Сезгә хак сүз әйтәм: бу кешеләргә илаһи билге бирелмәячәк.

¹³Ул аларны калдырып, тагын көймәгә утырды һәм икенче як ярга йөзеп китте.

Фарисейләр һәм Һируд ачыткысы

¹⁴Шәкертләре үзләре белән икмәк алышга оныткан булганныар, көймәдә аларның бер икмәкләре генә бар иде. ¹⁵Гайсә аларга кисәтеп әйтте:

— Карагыз аны, фарисейләр ачыткысыннан һәм Һируд ачыткысыннан сакланыгыз!

¹⁶Ә шәкертләре үзара: «Ул безнен икмәгебез булмаганга шулай әйтә», — дип сөйләнделәр.

¹⁷ Гайсә, моны белеп, аларга әйтте:

— Сез ни өчен икмәгегез юклығы турында сөйләшәсез? Сез берни дә аңламыйсызмыни? Сез һичнәрсә төшөнмисезмени? Йөрәкләргез катканмы? ¹⁸ Күзләргез бар, сез күрмисезме, колакларығыз бар, сез ишетмисезме? Әллә хәтерләмисезме? ¹⁹ Мин биш икмәкне биш менгә бүлеп биргәндә, сез калган сыныкларны жыеп, ничә кәрзингә тутырдығызы?

— Унике, — дип жавап бирдөләр.

²⁰ — Э инде жиде икмәкне дүрт менгә бүлгәндә, калган сыныкларны ничә кәрзин тутырып жыйығызы?

— Жиде, — дип жавап бирдөләр.

²¹ — Әллә сез һаман төшөнмәдегезме? — диде Гайсә.

Гайсә Бәйтсайдада сукырны савыктыра

²² Алар Бәйтсайдага килделәр. Кешеләр, Гайсә янына бер сукырны китереп, өстенә кулларын куеп алуын утенделәр. ²³ Гайсә сукырны житәкләп авылдан чыгарды. Аның күзләренә төкереп һәм башына кулларын куеп сорады:

— Берәр нәрсә күрәсөнме?

²⁴ Ул карага тырышты һәм әйтте:

— Мин кешеләрнә күрәм. Алар ағачлар булып қуренәләр, ләкин алар йөриләр.

²⁵ Гайсә аның күзләренә тагын кулларын тидергәч, ул текәлеп карады һәм ачык итеп күрә башлады.

²⁶ — Авылга кире барма, — дип, Гайсә ана өенә кайтырга күшты.

Кем ул Гайсә?

²⁷ Гайсә Узенең шәкертләре белән Филип Кайсариясе шәһәре тирәсендә урнашкан авылларга китте. Юлда барганды, Ул шәкертләррәннән сорады:

— Кешеләр Мине кем дип белә?

²⁸ — Берәүләр Сине — Чумдыручи Яхъя, башкалары — Ильяс, ә кайберләре исә пәйгамбәрләрнәң берсе дип исәплиләр, — диделәр алар.

²⁹ — Э сез, сез Мине кем дип беләсез? — дип сорады Ул алардан.

— Син — Мәсих, — дип жавап бирде Петер.

³⁰ Гайсә аларга Узе хакында беркемгә дә сөйләмәскә күшты.

Гайсә Узенең улеме хакында әйтә

³¹ Гайсә, Адәм Улының құп газаплар чигәргә, аксакаллар, баш руханилар һәм канунчылар тарафыннан кире кагылырга һәм үтерелергә, әмма өч көннән соң терелеп торырга тиешлете

турында шәкертләренә сөйли башлады. ³² Бу хакта Гайсә ачык итеп сөйләде. Шунда Петер Аны читкәрәк чакырып, Ана каршы әйтә башлады. ³³ Ләкин Гайсә борылып шәкертләренә карады һәм Петерне шелтәләде:

— Кит янынан, шайтан! Синдә Аллаһы уйлары түгел, ә кешенеке.

³⁴ Үзе янына шәкертләрен һәм халыкны чакырып, Гайсә әйтте:

— Кем Минем арттан барырга тели, үз-үзеннән баш тартсын, үзенең хачын алып, Миңа иярсен. ³⁵ Үзенең тормышын саклап калырга теләүче тормышын югалтыр. Э инде ул тормышын Минем хакка һәм Яхши хәбәр хакына югалтса, тормышын саклап калыр. ³⁶ Эгәр берәү бөтен дөнья милкен үзенә алып, жаңын һәлак итсә, моннан ана ни файда? ³⁷ Кеше нәрсә биреп үзенең жаңын кайтарып ала алыр икән? ³⁸ Кем бу иманы булмаган һәм гөнаһлы кешеләр арасында Миннән һәм Минем сүзләремнән гарыләнә, Үзенең изге фәрештәләре белән Атасының балыкып торган шөһрәтә белән килгән вакытта, Адәм Улы да ул кешедән гарыләнер.

9 ¹Гайсә әйтте:

— Сезгә хак сүз әйтәм: монда басып торучыларның кайберләре Аллаһы Патшалыгының кодрәт белән килгәнен күргәнчे, үлемне татымаячаклар.

Гайсәнең тышкы кыяфәте үзгәрә

² Алты көннән соң, Гайсә Петерне, Ягъкубны һәм Яхъяны Үзе белән алыш, биек тауга менде. Алар анда үзләре генә иде-ләр. Гайсәнең тышкы кыяфәте аларның күз алдында үзгәреп китте. ³ Аның киенәре ялтырап, жир йөзендә ничкем агартал-маслык дәрәҗәдә, күз чагылдырырлык ак төскә керде. ⁴ Шәкертләр алдында Ильяс белән Муса пәйгамбәрләр хасил булды, һәм алар Гайсә белән сөйләштеләр. ⁵ Һәм Петер Гайсәгә әйтте:

— Остаз! Безнең монда булуыбыз нинди яхши! Өч чатыр корыйк: берсен Сиңа, берсен Мусага, берсен Ильяска.

⁶ Ул бу сүзләрне нәрсә дип әйтергә дә белмәгәнлектән әйтте, чөнки шәкертләр шулкадәр куркып калган иде.

⁷ Шул вакытта болыт төшеп, аларны каплады һәм болыт эченнән: «Бу — Минем сөекле Улым, Аны тыңлагыз!» — дигән сүзләр ишетелде. ⁸ Шәкертләр тиз-тиз як-якларына каранып алдылар, әмма яннарында Гайсәдән башка беркемне дә күрмә-деләр.

⁹ Таудан төшкәндә, Гайсә аларга ни күргәннәрен Адәм Улының үледән терелеп торуына кадәр берәүгә дә сөйләмәскә

кушты. ¹⁰ Алар моны үтәделәр, өмма үзара: «Анын: „үледән тे-
релеп тору“ дигәне нәрсәне анлата икән?» – дип сөйләштеләр.

¹¹ Гайсәдән сорадылар:

– Канунчылар ни өчен, башта Ильяс килергә тиеш, дип
эйтәләр?

¹² – Чыннан да, башта Ильяс килеп, барын да үз урынына
урнаштырачак, – дип жавап бирде Гайсә. – Э ни өчен соң
Изге язмада Адәм Улына құп газаплар чигеп кимсетелергә туры
киләчәк дип язылган? ¹³ Ләкин Мин сезгә эйтәм: Ильяс килде
инде һәм, аның түрүнда язылганча, аның белән ни теләсәләр,
шуны эшләделәр.

Гайса жәнле малайны савыктыра

¹⁴ Алар калган шәкертләр янына әйләнеп кайткач, болар
янына құп халық жыелғаның һәм канунчыларның болар белән
бәхәсләшеп торуларын курделәр. ¹⁵ Гайсәне қүреп гажәпләнгән
халық төркеме шунда ук Аны сәламләргә йөгерде. ¹⁶ Гайсә:

– Алар белән нәрсә хакында бәхәсләшәсез? – дип шәкерт-
ләреннән сорады.

¹⁷ Халық арасыннан бер кеше жавап бирде:

– Остаз! Мин Сиңа үзөмнен улымын китергән идем. Аның
әченә шакшы рух кереп, улымын телсез итте. ¹⁸ Шакшы рух
аны кайда гына эләктермәсен, аны жиргә атып бәрә. Малайның
авызыннан қубекләр ага, ул тешләрен шыкырдата, ә аннан соң
бөтен гөүдәсе катып кала. Сиңең шәкертләреннән шакшы рух-
ны куып чыгаруларын үтөнгән идем, өмма алар моны булдыра
алмадылар.

¹⁹ – Эй, имансыз буын! – диде аларга Гайсә. – Миңа сезнен
белән құпме булырга? Құпме сезне түзеп торырга? Малайны
Минем янга китерегез!

²⁰ Аны Гайсә янына китерделәр. Гайсәне құру белән шакшы
рух малайны калтыратырга тотынды һәм ул жиргә еғылды,
авызыннан қубекләр ағыза-ағыза тәгәрәде.

²¹ – Аның белән мондый хәл құптәннән була башладымы? –
дип сорады Гайсә малайның атасыннан.

– Балачактан бирле шулай, – дип жавап бирде анысы. –
²² Аны шакшы рух құп тапқыр һәлак итәргә тырышты: әле утка
ташлады, әле суга. Әгәр нәрсәдер эшли алсан, қызган безне,
ярдәм итче!

²³ – Ул ни дигән сүз: «әгәр эшли алсан»? Ышанган кешегә
һәммәсе дә мөмкин.

²⁴ Һәм малайның атасы қычкирып жибәрде:

– Ышанам! Ышанычым аз булғанга күрә, миңа ярдәм ит!

²⁵ Гайсә, халыкның жыелуын күреп, шакшы рухка боерды:

— Телсезлек hем чукраклық рухы, Мин сиңа боерам: аның әченнән чык hем башка көрмә!

²⁶ Шакшы рух, малайны көчле итеп қалтыратып, үкереп чыкты. Малай исә, үлгән сыман булды. Шуңа күрә күбесе, үлде, дип сөйләндөләр. ²⁷ Эмма Гайсә ана, кулыннан тотып, торырга ярдәм итте, hем ул аягына басты.

²⁸ Өйтгө кереп, Гайсә белән үзләре генә қалгач, шәкертләре Аннан:

— Э ни өчен аны без қуып чыгара алмадык? — дип сорадылар.

²⁹ — Мондый жәннәрне тик дога белән генә қуып чыгарып була, — диде Гайсә.

³⁰ Алар аннан китеп, инде Гәлиләя жире аша үттеләр. Гайсә исә бу турыда һичкемнен дә белүен теләмәде, ³¹ өңкі Үзенен шәкертләрен өйрәтә иде. Ул аларга әйтте:

— Адәм Улын кешеләр кулына тотып бирерләр hем алар Аны үтерәчәкләр, әмма Ул өч қөннән соң терелеп торачак.

³² Әйткән сүzlәрен шәкертләре анламадылар, әмма Гайсәдән сорарга күркүлүлар.

Кем иң бөеге?

³³ Алар Кәпәрнаумга әйләнеп килделәр. Өйдә Гайсә алардан:

— Юлда барғанда сез нәрсә хакында бәхәсләштегез? — дип сорады.

³⁴ Алар исә эндәшмәделәр, өңкі юлда барған чакта, араларында кайсысы ин бөек, дип бәхәсләшкән иделәр. ³⁵ Гайсә, утырып, уніке шәкертен янына чакырды hем әйтте:

— Кем алдынгы булырга тели, шул ин сонғы булырга тиеш hем бөтенесе өчен дә хәzmәтче булырга тиеш.

³⁶ Гайсә урталарына бер баланы бастырып, кочаклап алды hем шәкертләренә әйтте:

³⁷ — Шүшүндый балаларның берсен Минем хакка кабул иткән кеше Мине кабул итә. Э Мине кабул иткән кеше Мине генә түгел, бәлки Мине Жибәрүчене кабул итә.

Сезгә каршы булмаган кеше сезнен яклы

³⁸ — Остаз, — диде Яхъя, — без бер кешенен, Синен исеменде кулланып, жәннәрне қуып чыгаруын күрдек. Безнен белән бергә йәрмәгәнгә күрә, без ана тұктарға күштык.

³⁹ Гайсә жавап бирде:

— Аны тұктатмагыз. Минем исемемнән кодрәтле эш булдыра алған кеше Мине начар сүzlәр белән тиз генә хурламас. ⁴⁰ Безгә каршы булмаган кеше безнен яклы. ⁴¹ Сезгә хак сүз әйтәм: кем

дә кем, Мәсихнеке булуыгыз өчен, сезгә эчәргә дип бер чына-
як су бирә, ул әжереннән мәхрүм калмаячак.

⁴² Эмма Миңа иман итүче бу кечкенәләрнең берсен юлдан яздыручины, муеннина тегермән ташын асып, дингезгә ташла-
салар, аның өчен яхшырак булыр иде. ⁴³ Әгәр кулың сине вәс-
вәсәгә төшерсә, аны чабып төшер! Жәһәннәмгә, сүнмәс утка
ике кулың белән ташланганчы, тормышка бер кулың белән ке-
рүен синең өчен яхшырак. [⁴⁴]* ⁴⁵ Әгәр аягың сине вәсвәсәгә төшерсә, аны чабып төшер! Ике аягың белән жәһәннәмгә таш-
лануга караганда, тормышка бер аягың белән керүен синең өчен яхшырак. [⁴⁶]** ⁴⁷⁻⁴⁸ Әгәр күзен сине вәсвәсәгә төшерсә, аны алып ташла! «Кешеләрне бертуектаусыз кортлар ашап тор-
ган һәм уты сүнмәгән» жәһәннәмгә ике күзен белән ташлануга караганда, бер күзен белән Аллаһы Патшалыгына керүен синең өчен яхшырак.

⁴⁹ Һәркем ут белән «тозланыр».

⁵⁰ Тоз – яхши нәрсә. Эмма тоз тозсызланса, аны ничек тозлы итәрсез? Тоз сезнең үзегездә булсын! Һәм бер-берегез белән та-
ту булыгыз.

Гайсә аерылышу хакында өйрәтә

10

¹ Ул урыннан Гайсә Яңдиягә һәм Үрдүн аръягындагы жирләргә юнәлде. Тагы күп халық Аңа ияреп китте һәм Ул, гадәттәгечә, аларны өйрәтте.

² Гайсә янына фарисейләр килделәр һәм, Аны сынарга теләп, сорадылар:

— Ир кешегә хатынын аерып жибәрергә канун рөхсәт итәме?

³ — Муса сезгә нәрсә эшләргә күшты соң? — диде Гайсә.

⁴ — Муса ир кешегә хатынын, аерылышу кәгазе язып, аерып жибәрергә рөхсәт бирде, — дип җавап бирдөләр алар.

⁵ — Ул сезгә шундый әмерне қүнелләрегез каты булганга кү-
рә язган, — диде Гайсә. ⁶ — Эмма баштан ук, һәммә нәрсә яратылганда, Аллаһы «аларны ир һәм хатын итеп бар итте.

⁷ Шуңа күрә ир кеше, атасын һәм анасын калдырып, хатыны-
на күшүлүр ⁸ һәм икесе дә бер тән булыр». Димәк, алар инде ике кеше түгел, ә бер бөтен. ⁹ Аллаһы күшүлдүрганны кеше аермасын.

¹⁰ Өйдә вакытта шәкерпләре бу хакта кабат Гайсәдән сорадылар.

* 9:44 Кайбер кульязмаларда 44 нчे һәм 46 нчы аятыләр дә бар: «Анда кешеләрне бертуектаусыз кортлар ашап тора һәм ут сүнми».

** 9:46 44 нче аятынен искәрмәсен карагыз.

¹¹ – Ир кеше, хатыны белән аерылышып, башкага өйләнә икән, ул чакта хатынына каршы зина кыла, – диде Гайсә. – ¹² Шулай ук, хатын кеше дә, иреннән аерылып, башкага кияүгә чыкса, иренә каршы зина кыла.

Гайсә балаларга фатиха бирә

¹³ Фатихалау өчен кулларын куйсын дип, Гайсә янына кешеләр балаларны алып килделәр, шәкертләре исә аларны шелтәләделәр. ¹⁴ Моны күреп, Гайсәнен ачыу килде һәм Ул шәкертләренә әйтте:

– Балаларга Минем янга килергә ирек бирегез, аларга кома-чауламагыз, чөнки Аллаһы Патшалыгы менә шундыйларныбы. ¹⁵ Сезгә хак сүз әйтәм, Аллаһы Патшалыгын балалар кебек кабул итмәгән кеше анда көрмәячәк.

¹⁶ Һәм Ул балаларны кочаклад, өсләренә кулларын куеп, аларны фатихалады.

Гайсә һәм бер бай

¹⁷ Гайсә юлга чыккач, янына бер кеше йөгереп килде һәм Аның каршында тез чүгеп сорады:

– Игелекле Остаз, мәңгелек тормышны мирас итеп алу өчен миңа нәрсә эшләргә кирәк?

¹⁸ – Ни өчен син Мине игелекле дип атыйсың? – диде Гайсә. – Бары тик Аллаһы гына игелекле. ¹⁹ Аның әмерләрен син беләсәң: кеше үтермә, зина кылма, урлама, ялган шаһитлек итмә, ялғанлама, атаңны һәм ананы хәрмәт ит.

²⁰ – Остаз, мин боларның барысын да яштән үк үтәп килдем, – дип җавап бирде тегесе.

²¹ Гайсә аңа карады һәм ул Аның күнеленә хуш килде. Ул аңа әйтте:

– Сиңа тик бер нәрсә житми. Бар һәм нәрсәң бар, шуны сатып, фәкыйрләргә өләш. Шулай эшләсәң, күктәге хәзинәгә ия булырсың. Аннары яныма кил дә Миңа ияр.

²² Егет исә, бу сүзләрне ишетеп, борчуга төште һәм китең барды. Чөнки ул бик бай кеше иде.

²³ Гайсә исә, як-ягына карап, шәкертләренә әйтте:

– Байлыгы булғаннарга Аллаһы Патшалыгына керү ничек кыен!

²⁴ Аның бу сүзләре шәкертләрен бик тә гажәпләндерде. Эмма Гайсә кабатлап әйтте:

– Дусларым! Аллаһы Патшалыгына керү ничек кыен! ²⁵ Бай кешегә Аллаһы Патшалыгына керүгә караганда, дөягә энә күзе аша уту жиңелрәк.

²⁶ Алар, гажәпләнеп, үзара сөйләштеләр:

— Алай булгач, кем генә котыла алыр соң?

²⁷ Гайсә аларга карап:

— Кешеләргә бу мөмкин түгел, әмма Аллаһыга мөмкин. Аллаһыга һәр нәрсә мөмкин, — дип әйтте.

²⁸ Шуннан соң Петер:

— Менә без, бәтен нәрсәбезне калдырып, Сиңа иярдек, — диде.

²⁹ — Сезгә хак сүз әйтәм: йортын яки агай-энеләрен яки апа-сенелләрен яки ата-аналарын яки балаларын яки басула-

рын Минем хакка һәм Яхши хәбәр хакына калдырган һәркем

³⁰ хәзерге вакытта йәз тапкыр құбрәк йортлар, агай-энеләр, апа-сенелләр, аналар, балалар, басулар һәм, әлбәттә, әзәрлек-ләүләр дә алачак. Э инде киләчәк дөнъяда мәңгелек тормышка

ия булачак. ³¹Әмма беренче булғаннарның құбесе ахыргы бу-

лырлар, ә ахыргылары исә беренче булырлар.

Гайсә яңа Үзенең үлеме хакында әйтә

³² Алар Иерусалимга бара торған юлдан барадар иде. Гайсә алда барды, шәкерләре хәйран калган хәлдә, ә артларыннан баручылар куркынган хәлдә идеңләр. Гайсә унике шәкертен читкә чакырып, Үзе белән нәрсә буласы хакында сөйли башлады.

³³ — Без Иерусалимга барабыз. Адәм Улы баш руханилар һәм канунчылар қулына тотып биреләчәк. Алар Аны үлемгә хөкем итеп, Аны мәжүсиләр қулына тапшырачаклар. ³⁴Тегеләре, мыскыллап, Ана төкөреп, камчылаячаклар һәм Аны үтерәчәкләр. Әмма Ул, өч көн үткәч, үледән терелеп торачак.

Гайсә һәм Зебедәй уллары

³⁵ Гайсә янына Зебедәй уллары — Ягъкуб белән Яхъя килеп:

— Остаз, без сораганны үтәсән иде, — диделәр.

³⁶ — Сезнен өчен Мин нәрсә эшләргә тиеш соң? — дип сорады Ул.

³⁷ Алар жавап бирделәр:

— Дан патшалыгындаbezgә Синен белән янәшә утырырга рәхсәт бирсән иде — беребезгә уң ягында, икенчебезгә исә сул ягында.

³⁸ — Сез нәрсә сораганыгызы белмисез, — диде Гайсә. — Мин эчә торған касәдән эчә алышсызмы, яки Мин чумдырыла торған чумдырылу белән чумдырыла алышсызмы?

³⁹ — Алышбыз, — дип жавап бирделәр алар.

Шуннан соң Гайсә аларга әйтте:

— Сез Мин эчә торган касәдән эчәрсез, Мин чумдырыла торган чумдырылу белән чумдырылысыз.⁴⁰ Э инде Минем ун ягымда яки сул ягымда утырырга рөхсәт бирү Минем кулда түгел. Анда кемгә билгеләнгән булса, шулар утырылар.

⁴¹ Бу хакта ишеткәч, калган ун шәкертнең ачулары чыкты. ⁴² Эмма Гайсә аларны чакырып алыш әйтте:

— Сез беләсез: халық житәкчеләре дип исәпләнгәннәр халыклар өстеннән хакимлек итәләр. Бөекләр халыкларны үз куллары астында тота.⁴³ Ләкин сездә алай булмасын: сезнен арагызда бөек булырга теләүче башкаларга хезмәтче булсын. ⁴⁴ Йәм арагызда беренче булырга теләүче барыгыз өчен дә кол булсын. ⁴⁵ Адәм Улы да бит Үзенә хезмәт итсеннәр өчен дип килмәде, ә Үзе хезмәт итеп, күплөрне йолып алу өчен Үзенең тормышын бирергә дип килде.

Гайсә сукыр Бартимәйне савыктыра

⁴⁶ Алар Эрихә шәһәренә килеп життеләр. Гайсә Эрихәдән шәкертләре һәм күп санлы халық белән чыгып барганды, юл читендә сукыр фәкыйрь Бартимәй (яғни, Тимәй улы) теләнеп утыра иде. ⁴⁷ Насаралы Гайсәнең үтеп баруы хакында ишетеп, ул кычкырып жибәрдә:

— Давыт Улы Гайсә! Кызган мине!

⁴⁸ Күпләре аның эндәшмәвен таләп иттеләр, әмма сукыр тагын да көр тавыш белән кычкырыды:

— Давыт Улы, кызган мине!

⁴⁹ Гайсә баруыннан тукталып әйтте:

— Чакырыгыз аны!

— Күрким, Ул сине чакыра, — дип сукырны чакырдылар.

⁵⁰ Бартимәй исә, өс килемен салып ташлап, сикереп торды да Гайсә янына йөгереп килде.

⁵¹ — Синен өчен нәрсә эшләвемне телисен? — дип сорады аннан Гайсә.

— Остаз, күzlәрем күрсөн иде! — диде сукыр кеше.

⁵² — Бар, сине ышануың савыктырыды, — диде Гайсә.

Ул шунда ук күрә башлады һәм Гайсәгә ияреп китте.

Гайсәнең Иерусалимга тантана белән керүе

11 ¹ Алар Иерусалимга якынлашканда, инде Бәйтфәгидән һәм Бәйтәниядән ерак түгел, Зәйтүн тавы янында Гайсә ике шәкертен чакырып,² аларга әйтте:

— Алда күренгән авылга барыгыз. Анда керү белән бәйдәгә, һичкем атланмаган яшь ишәкне күрерсез. Аны бәйдән ычкындырып, монда алыш килегез. ³ Эгәр берәрсе: «Сез нәрсә

эшлисез?» — дип сораса: «Ул Хұжага кирек, Ул аны тиздән кайтарып бирер», — дип жавап берегез.

⁴Алар барып, тыкрыкта ишек янына бәйләп қуелган яшь ишәкне табып, аны чишә башладылар. ⁵Анда булган кешеләр алардан:

— Сез ни эшлисез? Ни өчен ишәкне бәйдән ычкындырасыз? — дип сорадылар.

⁶Әмма Гайсә күшканча жавап кайтарғац, аларны жибәрделәр.

⁷Ишәкне Гайсә янына китереп, өс киенәрен ишәк өстенә салдылар һәм Гайсә ана атланды. ⁸Халыкның қубесе өс киенәрен юл өстенә жәйделәр, ә башкалары исә, қырдагы агачларның ботакларын кисеп түшәделәр. ⁹Һәм алда баручылар да, арттагыларды да қычкырдылар:

— Һошанна*!

Раббы исеме белән Килүче мәбарәк!

¹⁰ Атабыз Давытның киләчәк патшалыгы мәбарәк!

Югарыда Һошанна!

¹¹Гайсә, Иерусалимга кереп, Алланы Йортына юнәлде. Барын да карап чыккач, инде соң булганга, унике шәкерте белән бергә Бәйтфәгигә әйләнеп кайтты.

Алланы Йорты – дога қылу йорты

¹²Икенче көнне алар Бәйтфәгидән чыккач, Гайсәнең карыны ачты. ¹³Ерактагы инжир агачын күреп, Ул, жимеше булмасмы дип, аның янына килде, әмма яфрактан башка берни дә тапмады: инжир өлгерергә әле иртә иде. ¹⁴Гайсә ана әйтте:

— Синен җимешенне һичкайчан берәү дә ашамасын!

Шәкертләре исә моны ишетеп тордылар.

¹⁵Алар Иерусалимга килделәр. Алланы Йортына керү белән, андагы сатучыларны һәм сатып алучыларны Гайсә қуып чыгара башлады, акча алмаштыручыларның өстәлләрен һәм күтәрчен сатучыларның утыргычларын аударып ташлады. ¹⁶Һәм Алланы Йорты аша берәүгә дә һичбер әйбер алып үтмәскә күшты. ¹⁷Гайсә аларны өйрәтеп әйтте:

— Изге язмада әйттелмәгәнмени: «Минем Йортым барча халыклар өчен дога қылу йорты дип аталыр», — дип? Ә сез аны юлбасарлар оясына әйләндергәнсез!

¹⁸Бу хакта баш руханилар һәм канунчылар ишеткәч, алар Гайсәне һәлак итү әмәлен табарга тырыша башладылар. Чөнки

* ¹¹⁻⁹ Һошанна — яһуд телендә «ярдәм ит» яки «Аллаһыга дан» дигәнне анлаты.

бөтөн халық Аның өйрәтүен таң калып тыңлаганга күрө, алар Аннан курыктылар.

¹⁹ Кич житкөч, Гайсә шәкеректлөре белән шәһәрдән китте.

Корып төшкән инжир агачы

²⁰ Икенче көнне иртә белән инжир агачы яныннан үтеп барганды, алар аның очыннан алып, тамырына тикле корып төшкәнен күрделәр. ²¹ Петер исә, кичгесен ни булганын исенә төшереп, Гайсәгә әйтте:

— Остаз! Кара әле, Син каргаган инжир агачы корып төшкән!

²² Гайсә аларга җавап бирде:

— Аллаһыга ышаныгыз! ²³ Сезгә хак сүз әйтәм: әгәр кем дә кем бу тауга: «Күтәрелеп, дингезгә ташлан!» — дип әйтсә, һәм қүнеленнән һич тә шикләнмичә әйткән сүзләренен үтәләчәгенә ышанса, шулай булачак. ²⁴ Шуна күрә Мин сезгә әйтәм: сез Аллаһыдан нәрсә генә үтенеп сорасагыз да, алганыгызга ышаныгыз, һәм сез алачаксыз да! ²⁵ Һәм дога қылып торган чакта, берәрсенә карата үпкәгез булса, Күктәге Атагыз сезнен гөнаһларыгызын кичерсен өчен, үзегез дә һәммәсен кичерегез. [²⁶*]

Гайсәнең вәкаләтте кемнән?

²⁷ Алар тагын Иерусалимга килделәр. Гайсә Аллаһы Йортының ишегалдысы буйлап йөргән чакта, Аның янына баш руханилар, канунчылар һәм аксакаллар килделәр.

²⁸ — Синең боларны эшләргә нинди хокукуын бар? Боларны эшләргә Сина кем вәкаләт бирде? — дип сорадылар алар.

²⁹ — Мин сезгә бер сорая бирәм, — диде Гайсә. — Әгәр сез җавап бирсәгез, Мин дә боларны нинди вәкаләт белән эшләвемне әйтермен. ³⁰ Яхъяның суга чумдыруы қүктән идеме яки кешеләрдәнме? Җавап бирегез!

³¹ Алар үзара:

— Әгәр: «Аллаһыдан», — дип әйтсәк, ул чакта Ул: «Ә ни өчен сез аңа ышанмадыгыз?» — дип әйтер. ³² «Кешеләрдән», — дип әйтергәме әллә? — диештеләр.

Барча халық тәркеме Яхъяны пәйгамбәр дип исәпләгәнгә күрә, халыктан курыктылар. ³³ Шуна күрә:

— Белмиbez, — дип җавап кайтардылар.

— Алай булгач, Мин дә сезгә боларны нинди вәкаләт белән эшләвемне әйтмим, — дип җавап бирде Гайсә.

* 11:26 Кайбер кульязмаларда 26 нчы аяты тә бар: «Ә инде кичермәсәгез, Күктәге Атагыз да сезнен гөнаһларыгызын кичермәс».

Йөзөм үстерүче явызлар хакында гыйбрәтле хикәя

12

¹ Гайсә аларга гыйбрәтле хикәя сөйли башлады.
 – Бер кеше йөзөм бакчасы утырткан, аны койма белән
 эйләндереп алганнан соң, чокыр казып, йөзөм изү өчен
 махсус урын әзерләгән. Бакчаны саклау өчен манара торгызган
 hәм йөзөм үстерүчеләргә бакчасын куллану өчен биреп, үзе чит
 якларга кител барган. ² Уңыш жыяр вакыт житкәч, йөзөм бак-
 часыннан үз өлешен алырга дип, үзенен хезмәтчесен жибәргән.
³ Э тегеләре исә, аны тотып кыйнаганнар hәм буш кул белән
 кайтарып жибәргәннәр. ⁴ Инде икенче хезмәтчесен жибәргән.
 Ләкин аның башын яралаганнар, мысыл иткәннәр. ⁵ Тагын
 берсен жибәргән – аны үтергәннәр. Башкаларын да жибәреп
 караган: кайсысын кыйнаганнар, кайсысын үтергәннәр. ⁶ Аның
 ин соңғы бер генә кешесе – сөекле улы калган. Һәм: «Минем
 улымны хөрмәт итәрләр», – дип уйлап, аны жибәргән. ⁷ Эмма
 йөзөм үстерүчеләр үзара: «Бу – варис. Эйдәгез, аны үтерик,
 hәм ана каласы мирас безнеке булыр», – дип сөйләшкәннәр.
⁸ Алар аны тотып үтергәннәр hәм йөзөм бакчасыннан чыгарып
 ташлаганнар.

⁹ Инде йөзөм бакчасының хужасы нәрсә эшләр? Ул, эйләнеп
 кайткач, йөзөм үстерүчеләрне үтерер hәм йөзөм бакчасын баш-
 каларга бирер. ¹⁰⁻¹¹ Изге язмада:

«Төзүчеләр яраксыз дип кире каккан таш
 ин мөһим почмак ташы булды.

Бу Раббы тарафыннан эшләнде
 hәм безнен алда гажәп нәрсә», –
 дигәнне әллә сез укымадығызы?

¹² Гыйбрәтле хикәянен үzlәre турында икәнен анлап, яңуд
 башлыклары Гайсәне кулга алырга теләделәр, әмма халыктан
 курыктылар. Шуна күрә алар Аны калдырып кител бардылар.

Кайсарга салым тулғу хакында сорай

¹³ Аннан соң Гайсә янына, Ул берәр бәйләнерлек сүз әйтмәс-
 ме дип, фарисейләрне hәм Һируд тарафдарларын жибәрделәр.

¹⁴ Алар килем әйттеләр:

– Остаз! Синен дөрес Кеше булуынны без беләбез. Кеше-
 ләрнең Синен хакта нәрсә уйлаганнары Сина мөһим түгел. Ке-
 шенен ижтимагый торышына игътибар итмисен, әмма Алланы
 юлына хакыйкатын буенча өйрәтәсен. Эйтче, кайсарга* салым

* 12:14 *Кайсар* – борынгы Рим императорының рәсми исемнәрен-
 нән берсе.

тұләүне канун рөхсәт итәме, әллә юкмы? Безгә түләргәме сон, әллә түләмәскәме?

¹⁵ Аларның икейөзлеләнүләрен белеп, Гайсә әйтте:

— Сез нигә Мине сыныйсыз? Мина динар күрсәтегез әле!

¹⁶ Ана динар бирделәр һәм Гайсә алардан сорады:

— Монда кемнен сурәте һәм кемнен исеме?

— Кайсарнықы, — дип жавап бирделәр алар.

¹⁷ Һәм Гайсә аларга әйтте:

— Кайсарнықын кайсарга, ә Аллаһынықын Аллаһыга бирегез.

Аның бу жавабына алар тан қалдылар.

Үледән терелү турында сораяу

¹⁸ Гайсә янына үлеләрнен терелүен инкяр итүче саддукеилар* килде һәм Аннан менә нәрсә хакында сорадылар:

¹⁹ — Остаз! Муса канунда безгә: «Әгәр берәүнен бертуганы бала тудырмаган килем үлеп китең, хатыны калса, ул бу тол хатынны үзенә алсын һәм үлгән бертуганның буынын дәвам иттерсен», — дип язган. ²⁰ Жиде бертуган булган. Беренчесе өйләнгән һәм баласы булмыйча үлеп киткән. ²¹ Аның хатынны икенче туганы үзенә алған, ләкин бала булдырмыйча үлеп киткән. Өченчесе белән дә нәкъ шулай булган. ²² Жиде агай-эне арасында берсе дә токым қалдыра алмаган. Барысыннан соң хатын үзе дә үлеп киткән. ²³ Үлеләр терелгән вакытта, ул хатын аларның кайсының хатыны булачак? Жидесе дә аның ире булган бит!

²⁴ — Сез ничек ялғышасыз! — диде аларга Гайсә. — Беләсезме, ни өчен алай? Җөнки сез Изге язманы да, Аллаһы кодрәтен дә белмисез. ²⁵ Үлгәннәр терелеп торганда, алар өйләнмәячәкләр дә, кияүгә дә чыкмаячаклар. Алар күктәге фәрештәләрдәй булачаклар. ²⁶ Э инде үлгәннәрнен терелеп тору мәсьәләсөнә қагылсак, Муса китабының янып торган күгән агачы хакындагы өлешендә Аллаһының: «Мин — Ибраһим Аллаһысы, Исхак Аллаһысы һәм Яғъкуб Аллаһысы», — дигәнен уқымадығызымыни?

²⁷ Аллаһы — үлеләр Аллаһысы түгел, бәлки тереләр Аллаһысы. Сез бик тә ялғышасыз.

Иң мөһим әмер

²⁸ Аларның бәхәсләшүләрен ишетеп һәм Гайсәнен аларга яхшы итеп жавап бирүен күреп, бер канунчы Аның янына килем:

— Эмерләрнен кайсысы ин мөһим? — дип сорады.

²⁹ — Ин мөһим әмер, — дип жавап бирде Гайсә, — «Тыңла, Исираил! Раббы Аллаһыбыз — бердәнбер Раббы! ³⁰ Раббы Аллаһының

* 12:18 *Саддукеилар* — яһудләрнен йолаларын тотучы дини төркем.

бөтен йөрөген, бөтен жаңын, бөтен ақылың һәм бөтен көчен белән ярат». ³¹ Э менә икенчесе: «Яқыныңы үзенне яраткан кебек ярат». Бу әмерләрдән дә бөегрәге юк.

³² – Яхшы әйттең, Остаз, – диде канунчы. – «Аллаһы бердән-бер һәм Аннан башка илаһ юк», – дип Син дөрес итеп әйттең.

³³ «Аны бөтен йөрөген, бөтен уйларың һәм бөтен көчен белән ярату» һәм «Яқыныңы үзенне яраткан кебек ярату» бөтен корбан итеп чалынган хайваннардан да һәм корбан итеп яндырылган бүләкләрдән дә мөһимрәк.

³⁴ Аның акыл белән жавап бирүен күреп, Гайсә әйтте:

– Син Аллаһы Патшалыгыннан ерак түгелсен.

Моннан соң бер кеше дә Гайсәдән нәрсә дә булса сорарга батырчылык итмәде.

³⁵ Аллаһы Йортында өйрәткәндә Гайсә әйтте:

– Мәсихне Давыт Улы дип канунчылар ничек әйтә алалар?

³⁶ Изге Рух белән илһамланып, Давыт үзе:

«Раббы Аллаһы минем Раббыма әйтте:

Мин дошманнарыңын салганчы

Синең аякларын астына,

Утыр Минем үн яғымда», –

дип әйткән бит. ³⁷ Давыт үзе Аны «Раббым» дип атый. Шулай булгач, ничек итеп Ул аның Улы була ала?

Күп халык Аны хозурлык белән тыңлады. ³⁸⁻³⁹ Халыкка нәсыйхәт биреп, Гайсә әйтте:

– Канунчылардан сакланыгыз. Алар озын килемнәр киеп йөрүне, жыелыш мәйданнарында үзләрен ихтирам итеп сәламләүне, гыйбадәтханәләрдә ин яхшы урыннарда утыруны, мәжлесләрдә ин түрдә утыруны яраталар. ⁴⁰ Алар хәйләләп, тол хатыннарның йортларын үзләренә алалар, кешеләр күрсөн дип, озак итеп дога кылалар. Мондайлар тагын да катырак хөкемгә тартылачаклар.

Тол хатын бүләгә

⁴¹ Гайсә, сәдака сандыгы янына утырган килеш, халыкның акча салуын күзәтеп торды. Байларның күбесе կүп итеп салды. ⁴² Шунда бер фәкыйрь тол хатын килеп, ике вак акча (бер кодрант*) салды. ⁴³ Гайсә, шәкертләрен чакырып, аларга әйтте:

– Сезгә хак сүз әйтәм: бу фәкыйрь тол хатын акча салган кешеләрнен барысына караганда да күбрәк салды. ⁴⁴ Сәдака

* 12:42 Кодрант – римлүларның акча берәмлеге. 64 кодрант бер динарга тигез булган.

сандыгына салучыларның барысы да үзләреннөн артканын салдылар, ә ул, фәкыйрь була торып, үзендә булганнарның барысын, яшәү өчен кирек булганнарның бөтенесен дә салды.

Aхыр заман билгеләре

13 ¹Гайсә Аллаһы Йортыннан чыгып барғанда, шәкертләренең берсе Аңа әйтте:

— Остаз! Кара әле, нинди зур ташлар, нинди матур биналар!

— Син бу зур биналарны күреп, таң калдыңмы? — диде Гайсә. — Монда таш өстендә таш калмаячак, барысы да жимереләчәк!

³ Гайсә Зәйтүн тавында Аллаһы Йорты каршында утырган чакта, Петер, Ягъкуб, Яхъя, Эндири Аның белән берүзләре калгач, сорадылар:

— Безгә әйтче, бу хәлләр кайчан булачак? Боларның тиздән гамәлгә ашачагын нинди билге аша беләчәкбез?

⁵ Гайсә әйтте:

— Сак булыгыз, сезне алдамасыннар! ⁶Күпләр, Минем исемем белән килеп: «Мин — Ул», — дип әйтерләр һәм күпләрне алдарлар. ⁷Сез якындагы сугышлар тавышын һәм ерактагы сугышлар хакында хәбәрләр ишеткәндә, курыкмагы! Шулай булырга тиеш тә. Эмма бу эле ахыры түгел. ⁸Халық халыкка, патшалык патшалыкка каршы чыгар, урыны-урны белән жир тетрәүләр, ачлык булыр. Болар — тулгак тоту газапларының башлануы гына.

⁹ Сез исә әзер торыгыз: сезне, мәхкәмәләргә тапшырып, хөкем итәрләр һәм гыйбадәтхәнәләрдә қыйнарлар. Сез Минем аркада, Минем хакта шаһитлек бирү өчен, патшалар һәм идәрәчеләр каршына басарсыз. ¹⁰ Эмма ахыры килеп житкәнче, бөтен халыкларга да Яхши хәбәр таратылырга тиеш. ¹¹ Сезне хөкемгә тапшыру өчен алып барғанда исә, нәрсә әйтербез, дип хафаланмагыз: шул сәгатьтә сезгә нәрсә бирелсә, шуны сөйләгез. Сез үзегез түгел, ә Аллаһы Рухы сөйләр. ¹² Туган туганны, ата үзенен баласын үлемгә тапшырыр, ә балалар, ата-аналарына каршы чыгып, аларны үтертерләр. ¹³ Минем өчен барысы да сезне нәфрәт итәр. Эмма ахырга тикле чыдаган кеше котылыр.

¹⁴ Эмма сез «ташландык хәлдә калдыручы чирканыч нәрсәнен» торырга тиеш түгел урында булуын күргәч (бу сүзләрне укыган кеше анласын), Яһүдия жирендә булганнар тауга качсыннар. ¹⁵ Өй тубәсендә булганнар, әйберләрен алырга дип, өйгә төшеп тормасын, ¹⁶ кырда булганнар өс киенәрен алырга өйләренә кайтмасыннар. ¹⁷ Ул көннәрдә йөкле хатыннарга һәм

бала имезүчеләргә кайғы! ¹⁸ Болар кышка туры килмәсөн иде дип, дога кылыгыз. ¹⁹ Ул көннәрдә ин баштан ук, Аллаһы дөңьядыны булдырган көннән алып, бүгенге көнгә кадәр булмаган һәм булмаячак афәт килер. ²⁰ Әгәр Раббы ул көннәрне қыскартмаса, һичкем исән кала алмас иде. Эмма Үзе сайлаган кешеләре хакына Раббы ул көннәрне қыскартты.

²¹ Әгәр сезгә шул вакытта: «Кара, Мәсих менә монда!» яки «Ул анда!» – дип әйтсәләр, ышанмагыз! ²² Чөнки ялган мәсихләр һәм ялган пәйгамбәрләр килерләр, әгәр килем чыкса, сайланғаннарны алдау очен, галәмәтләр һәм могҗизалар құрсәтерләр. ²³ Эмма сез сак булыгыз – барысы хакында Мин сезгә алдан әйттем.

²⁴ Ләкин ул көннәрдә, афәттән соң,
«Кояш каралыр,
ай яктыртmas,

²⁵ Күкләрдән йолдызлар коелыр һәм
күк кодрәтләре селкетелер»,

²⁶ шунда бөек кодрәт һәм балқып торган дан белән болытларда килүче Адәм Улын қүрерләр. ²⁷ Шул вакыт Ул, фәрештәләрне жибәреп, жирнең дүрт почмагыннан, жир читеннән алып күккә кадәр Үзе сайланғаннарны жыяр.

²⁸ Инжир агачыннан гыйбрәт алыгыз. Аның ботаклары, бөреләнеп, яфрак ярган чакта, сез тиздән жәйнең житәчәген беләсез. ²⁹ Монда да нәкът шулай: боларның ғамәлгә ашуын құргәндә, шуны белерсез: ул вакыт якын*, инде ишек төбендә! ³⁰ Сезгә хак сүз әйтәм: бу буын алышынырга өлгермәс, болар һәммәсে дә ғамәлгә ашыр. ³¹ Күк һәм жир юкка чыгачак, әмма Минем сүzlәрем һичкайчан юкка чыкмаячак.

Көне һәм сәгате билгесез

³² Ул көннең һәм сәгатьнең кайчан булуы хакында һичкем белми: қүктәге фәрештәләр дә, Угыл да. Бу турыда бары тик Ата гына белә. ³³ Карагыз аны, уяу булыгыз! Вакыты кайчан житәчәген сез белмисез. ³⁴ Юлга чыккан кеше үзенең йортын хәзмәтчеләренә калдырып, аларның һәркайсына аерым эш күшүп, капка сакчысына уяу торырга боера. ³⁵ Шуңа қүрә сез уяу булыгыз! Йорт хужасының кайчан әйләнеп кайтуын белмисез бит: кич беләнме, төн уртасында, тәүге әтәч қычкыргандамы, яисә иртәгесенме. ³⁶ Көтмәгәндә кайтып, ул сезнә йоклаган килеш тапмасын! ³⁷ Мин сезгә әйткәннәремне кешеләрнен барысына да әйтәм: уяу булыгыз!

* 13:29 Ул вакыт якын — грекча сүзгә-сүз: «ул якын». Моны болай да анлау мөмкинлеге бар: «Ул, димәк, Адәм Улы, озакламый киләчәк».

Гайсәне Бәйтәниядә майлай

14 ¹Ике көннән соң Коткарылу һәм Тәче күмәч бәйрәме буласы иде. Баш руханилар һәм канунчылар Гайсәне хәйлә белән кулга алып, үтерү әмәлен эзләделәр. ²«Халык арасында фетнә килеп чыкмасын өчен, бәйрәм вакытында булмасын», – диделәр алар.

³ Гайсә Бәйтәниядә махаулы Шимунның өенә ашап утырган чакта, бер хатын алебастр* савытка салынган бик кыймәтле саф хуш исле нард мае алып килеп, савытын ватып, майны Аның башына койды. ⁴Кайберләре ачуланып, үзара әйтештеләр:

– Ну майны нигә алай әрәм итәргә? ⁵Аны өч йөздән артык динарга сатып, акчасын фәкыйрьләргә өләшергә була иде бит!

Һәм алар аны шелтәләделәр.

‘Эмма Гайсә әйтте:

– Калдырыгызы аны, ник аны борчыйсыз? Ул Минем өчен яхшы эш эшләде. ⁷Фәкыйрьләр һәрвакыт сезнен белән бар һәм сез аларга теләгән вакытыгызда яхшылык курсәтә алышыз, ә Мин сезнен белән һәрвакыт булмам. ⁸Ул хәленинән килгәнен эшләде: Минем тәнемне алдан майлап, күмәргә әзерләде. ⁹Сезгә хак сүз әйтәм: Яхшы хәбәр дөньяның кайсы гына почмагында таратылмасын, бу хатынны искә алып, аның нәрсә эшләгәне хакында сөйләячәкләр.

Яңуднең Гайсәгә хыянәт итүе

¹⁰Шунда Яңуд Искариот, унике шәкертнең берсе, Гайсәгә хыянәт итәргә ниятләп, баш руханилар янына барды. ¹¹Алар аны тыңлагач, шатланышып, ача акча бирергә сүз куештылар. Һәм ул Гайсәне аларның кулына тапшырырга уңай очрак эзли башлады.

Коткарылу бәйрәме аши

¹²Тәче күмәч бәйрәменен беренче көнендә, Коткарылу бәрәнен чала торган көндә Гайсәдән шәкертләре сорадылар:

– Коткарылу бәйрәме ашын Синен өчен кая барып әзерләвебезне телисен?

¹³Ул, ике шәкертен жибәреп, аларга әйтте:

– Шәһәргә барыгыз. Сезгә су чүлмәге күтәреп кайтучы кеше очрап. Аның артыннан барыгыз ¹⁴һәм ул кергән өйнен хужасына: «Остаз синнән: „Шәкертләрем белән Коткарылу бәйрәме

* 14:3 Алебастр – савытлар ясау өчен кулланылган йомшак таш.

ашын кайсы бұлмәдә ашыйк?“ – дип сорый», – дип әйтегез.
¹⁵ Ул сезгә өске катта бәйрәм өчен жиһазланған әзер бүлмәне курсәтер. Шунда безнең өчен ашарга әзерләгез.

¹⁶ Шәкертләре, шәһәргә килеп, барын да Гайсә әйткәнчә дип таптылар һәм бәйрәм ашын әзерләделәр.

¹⁷ Кич житкәч, Гайсә унике шәкерте белән бергә килде.

¹⁸ Алар ашап утырганда, Гайсә әйттэ:

– Мин сезгә хак сүз әйтәм: сезнен арагыздан берәү – Минем белән ашап утыручыларның берсе – Миңа хыянәт итәчәк.

¹⁹ Шәкертләре хафага төшеп, берсе артыннан берсе сорый башладылар:

– Мин түгелдер бит?

²⁰ Ул аларга җавап бирде:

– Ул – Минем белән бергә бер савытта икмәк манучы унике шәкертнең берсе. ²¹ Эйе, Изге яzmада язылганча, Адәм Улы китә. Эмма Адәм Улына хыянәт итүчегә кайғы! Ул кеше бөтенләй дә тумаган булса, аның өчен яхширак булыр иде!

²² Алар ашаган чакта, Гайсә, икмәк алып, Аллаһыга шәкрانا итте һәм аны, сындырып, шәкертләренә бирде.

– Алығыз, бу – Минем тәнем, – диде Ул.

²³ Касәне алып, Ул Аллаһыга шәкрана итте һәм аларга бирде. Барысы да аннан эчтеләр. ²⁴ Ул аларга әйттэ:

– Бу – күпләр өчен түгелә торган Минем каным. Ул – Аллаһы килешүен раслый торган кан. ²⁵ Сезгә хак сүз әйтәм: Аллаһы Патшалыгында яна шәраб әчәчәк көн житми торып, Мин инде йөзәм жимеше шәрабын әчмәячәкмен.

²⁶ Алар, мәдхия жырлаганнан соң, Зәйтүн тавына киттеләр.

²⁷ Гайсә аларга әйттэ:

– Сез барығыз да, Изге яzmада:

«Көтүчене һәлак итәрмен

һәм сарыклар таралышырлар», –

дип язылганча, ышанычыгызын югалтачаксыз. ²⁸ Эмма Мине үледән терелтеп торғызылғаннан соң, сез Гәлиләягә килгәнче, Мин анда булырмын.

²⁹ – Барысы ышанычларын югалтсалар да, мин югалтмам, – дип каршы төштө Петер.

³⁰ – Сина хак сүз әйтәм: бүген төnlә белән әтәч ике тапқыр кычкырганчы, син Миннән өч тапқыр ваз кичәчәксен, – диде ана Гайсә.

³¹ Петер тагын раслап әйттэ:

– Синен белән үләргә туры килсә дә Синнән һичкайчан ваз кичмәячәкмен!

Башкалары да шулай диделәр.

Гайсә Гетсимәни бакчасында дога кыла

³² Алар Гетсимәни дип аталган урынга килдөлөр. Гайсә шәкертләренә әйтте:

— Мин дога кылган вакытта монда утырып торыгыз.

³³ Ул Үзе белән Петерне, Ягъкубны, Яхъяны алды. Гайсәне авыр кичереш hәм тойгылар биләп алды. ³⁴ Гайсә аларга әйтте:

— Минем жаным чиктән тыш газап кичерө, монда көтегез hәм уяу булыгыз!

³⁵ Ул читкәрәк китте hәм, жиргә егылып, мөмкин булса, газаплар сәгате Узеннән үтеп китсен иде дип, дога кылды.

³⁶ — Абба*, Эти! Сиңа бар нәрсә мөмкин! Миннән бу газаплар касәсен кире алчы! Эмма Мин теләгәнчә түгел, э Синен ихтыярын буенча булсын!

³⁷ Гайсә әйләнеп килгәндә, оч шәкерте йоклый иде.

— Шимун, син йоклап ятасынмы? Йокламыйча бер сәгать тә тора алмадынмы? — диде Ул Петергә. — ³⁸ Вәсвәсәгә дучар булмас өчен, дога кылғызы. Рух көчле, э тән хәлсез!

³⁹ Гайсә тагын читкә китеп hәм шул ук сүзләрне әйтеп дога кылды. ⁴⁰ Әйләнеп килгәч, аларның тагын йоклауларын күрде: аларның күзләрен йокы баскан иде. Алар Гайсәгә нәрсә әйтергә дә белмәделәр.

⁴¹ Өченче тапкыр әйләнеп килеп, Ул әйтте:

— Сез һаман йоклайсызмы, ял итәсезме? Житкәндер! Вакыт житте: менә Адәм Улы гөнаһлылар кулына тапшырыла. ⁴² Торыгызы, киттек! Карагыз, Минца хыянәт итүче килә.

Гайсәне кулга алу

⁴³ Ул әле әйтеп тә бетермәде, унике шәкертнен берсе — Яңуд килеп чыкты. Аның белән бергә баш руханилар, канунчылар hәм аксакаллар жибәргән халык тәркеме кылышлар hәм чукмарлар күтәреп килде. ⁴⁴ Хыянәтче: «Мин кемне үпсәм, шул Гайсә булыр. Аны кулга алып, ышанычлы сак астында алып китеңез», — дип, алар белән алдан ук сүз куешкан иде.

⁴⁵ Яңуд шунда ук Гайсә янына килде.

— Остаз! — диде ул hәм Гайсәне үбеп алды.

⁴⁶ Гайсәне шунда ук кулга алып, сак астына куйдылар. ⁴⁷ Яңәшә торучыларның берсе, кылышын чыгарып, ин баш рухани хезмәтчесенә селтәнеп, аның колагын чабып өзде. ⁴⁸ Гайсә әйтте:

— Юлбасар тотарга чыккан кебек, сез Мине тотарга кылышлар hәм чукмарлар күтәреп килгәнсез! ⁴⁹ Мин hәр көнне Аллаһы

* 14:36 *Абба* — арамей телендә «Эти» дигән мәгънәне анлата.

Йортында өйрәткәндә сез дә анда идегез, һәм сез Мине кулга алмадығыз. Эмма Изге язмаларда язылганнар тормышка ашсын!

⁵⁰ Шул вакыт барлық шәкертләре Гайсәне калдырып, качып киттеләр.

⁵¹ Ниндидер бер еget, шәрә тәненә житен япма бәркәнгән килем, алар артыннан барды. Аны тотып алдылар, ⁵² эмма ул, килемен тегеләрнен кулларында калдырып, шәрә килем качып китте.

Гайсә Югары киңәшмә каршында

⁵³ Гайсәне ин баш рухани янына алып килделәр. Анда барлық баш руханилар, аксакаллар һәм канунчылар жыелдылар. ⁵⁴ Петер исә, алардан арттарақ калып, ин баш руханиның ишегалына кадәр Гайсә артыннан барды. Ул анда учак янында хәzmәтчеләр белән бергә жылынып утырды. ⁵⁵ Э баш руханилар һәм бөтен Югары киңәшмә, Гайсәне үлемгә тапшыру очен, Ана каршы шаһитлек әзләделәр, эмма таба алмадылар. ⁵⁶ Күпләр Ана каршы ялган шаһитлек бирделәр, эмма аларның курсәтмәләре туры кilmәde.

⁵⁷ Шул вакытта мондый ялган шаһитлек бирүчеләр табылды:

⁵⁸ – Аның: «Мин кеше кулы белән салынган бу Аллаһы Йортын жимерәчәкмен һәм оч көндә кеше кулы белән эшләнмәгән башкасын төзиячәкмен», – дип әйткәнен без ишеттек.

⁵⁹ Эмма аларның бу курсәтмәләре дә расланмады.

⁶⁰ Шуннан соң ин баш рухани, алга чыгып, Гайсәдән сорады:

– Үзенә каршы шаһитлеккә Син берничек тә жавап бирмишеснме?

⁶¹ Эмма Гайсә эндәшмәде, бернәрсә жавап бирмәде. Ин баш рухани Аннан тагын сорады:

– Син – Мәсихме, мәбарәк Аллаһының Улымы?

⁶² – Эйе, Мин, – дип жавап кайтарды Гайсә, – һәм сез Адәм Улының Кодрәт Иясенен уң яғында утыруын һәм күк болытлары белән килүен күрерсез.

⁶³ Шунда ин баш рухани килемнәрен ертып әйтте:

– Нигә bezgә тагын шаһитләр кирәк? ⁶⁴ Көфер сүз сөйләвен сез үзегез иштегегез! Сез бу хакта ничек уйлайсыз?

Барысы да, Ул гаепле һәм үләргә тиеш, дигән хөкем каары чыгардылар.

⁶⁵ Аларның кайберләре Аны төкөрә башладылар, битен каплап, Аны кыйнарга тотындылар.

– Пәйгамбәрлек ит! – диделәр алар.

Шулай ук сакчылар да Аны кыйнады.

Петернең Гайсәдән ваз кичүе

⁶⁶ Бу вакыт Петер аста, ишегалдында иде. Ин баш руханиның хөзмәтче кыздарыннан берсе килеп, ⁶⁷ учак янында жылынып утырган Петерне күреп алды һәм аңа текәлеп карап:

— Син дә бит бу насаралы Гайсә белән бергә булдын, — диде.

⁶⁸ Эмма Петер ваз кичеп әйтте:

— Мин бернәрсә дә белмим, синен нәрсә хакында сөйләгәненце анламыйм!

Һәм тышка, алгы ишегалдына чыгып китте. [Шул вакытта әтәч кычкырды.]*

⁶⁹ Хөзмәтче кызы исә, аны анда күреп алды һәм ишегалдында булган кешеләргә икенче тапкыр әйтте:

— Бу кеше — аларның берсе.

⁷⁰ Петер тагын ваз кичте. Бераздан ишегалдында торучылар әйттеләр:

— Э син чыннан да аларның берсе. Син дә бит Гәлиләядән.

⁷¹ Ул:

— Мин Аны, сез әйткән Кешене, белмим! Эгәр сүzlәрем дөрес булмаса, мине каһәр суксын! — дип ант итә башлады.

⁷² Нәкъ шул вакыт әтәч икенче тапкыр кычкырды. Петер исә Гайсәнен: «Әтәч ике тапкыр кычкырганчы, син Миннән өч тапкыр ваз кичәчәксен», — дигән сүzlәрен исенә төшереп, елый башлады.

Гайсә Пилат алдында

15 ¹ Баш руханилар, аксакаллар, канунчылар һәм бәтен Югары киңәшмә, иртәдән үк киңәшләшеп, Гайсәне бәйләделәр һәм Пилатка илтеп тапшырдылар.

² — Син яһудләр Патшасымы? — дип сорады Пилат.

— Моны син үзен әйтәсен, — дип жавап бирде Гайсә.

³ Баш руханилар Аны күп нәрсәдә гаепләделәр. ⁴ Пилат Аннан тагын сорады:

— Син берничек тә жавап бирмисенме? Күрәсенме, Сина каршы күпмә гаепләүләр!

⁵ Эмма Гайсә жавап бирмәде һәм моның белән Ул Пилатны бик нык гажәпләндерде.

Гайсәнен үлемгә хөкем ителеүе

⁶ Пилат һәр бәйрәм унае белән халык сораган totкынны азат итә торган иде. ⁷ Ул чакта чуалыш вакытында кеше үтергән

* ^{14:68} Берничә кульязмаларда жәяләр эчендәгә сүzlәр юк.

фетнәчеләр зинданга ябылган иде. Алар арасында Бараб атлы тоткын да бар иде.⁸ Халық, Пилат янына килеп, гадәттәгечә, берәр тоткынны азат итүен сорый башлады. ⁹ Пилат аларга ёйтте:

— Сезнен өчен яһүдләр Патшасын азат итүемне телисезме?

¹⁰ Баш руханиларның Гайсәне көnlәшү аркасында тотып биргәннәрен ул анлый иде.

¹¹ Эмма баш руханилар халыкны, Барабны азат итүен таләп итегез дип, котыртып куйган иделәр.

¹² — Э сез яһүдләр Патшасы дип атаган кеше белән миңа ни эшләргә? — диде янадан Пилат.

¹³ — Аны хачка кадакла! — дип кычкырдылар алар.

¹⁴ — Эмма ни начарлык эшләгән соң Ул? — диде Пилат.

Ләкин алар тагын да көчлерәк тавыш белән:

— Аны хачка кадакла! — дип кычкырдылар.

¹⁵ Пилат, халыкка ярарга тырышып, Барабны азат итте, Гайсәне, камчылаткач, хачка кадакладырга тапшырды.

Гайсәне гаскәриләрнең мәсхәраләве

¹⁶ Гаскәриләр Аны сарай эченә, ягъни преториумга алып кереп, үзләренең бөтен гаскәрен шул урынга чакырдылар. ¹⁷ Алар Гайсәгә күе кызыл төстәге япанча кидерделәр, ә башына чәнечкеle ботаклардан үрелгән таж күйдиләр ¹⁸ һәм, Аны сәламли башлап:

— Яшәсен яһүдләр Патшасы! — диделәр.

¹⁹ Аннары башына таяк белән сугып кыйнадылар. Ана төкерделәр, тезләнеп, Аның алдында баш иделәр. ²⁰ Мәсхәрәләгәннән соң, өстеннән күе кызыл япанчаны салдырып, Үзенең килемнәрен кидерделәр һәм кадакларга алып чыгып киттеләр.

Гайсәне хачка кадаклау

²¹ Кырдан кайтып килүче күриниле Шимун атлы бер кешене —

Искәндәр белән Руфусның атасын — Гайсәнең хачын күтәреп барырга мәжбүр иттеләр. ²² Гайсәне Гәлгетә дип аталган урынга, бу сүз «баш сөягә» дигәнне анлата, алып килделәр.

²³ Мирра* катыш шәраб тәкъдим иттеләр, әмма Ул аны эчмәде.

²⁴ Аннары Гайсәне хачка кадакладылар. Һәм, кемгә нәрсә тияр дип, жирәбә салышып, Аның килемнәрен үзара бүлештеләр.

²⁵ Алар Аны иртәнгә сәгать тутызда хачка кадакладылар.

²⁶ Гайсәнең гаебен құрсәтүче язуда: «Яһүдләр Патшасы», — дип

* 15:23 *Mirra* — яһүдләрнең дини йоласы буенча күмү алдыннан мәеткә сөртә торған кыйммәтле, хуш исле сумала.

язылган иде. ²⁷ Гайсә белән бергә ике юлбасарны – берсен уң яғында, икенчесен сул яғында – кадакладылар. [²⁸]*

²⁹ Үтеп баручылар исә башларын чайкый-чайкый Аны хурладылар.

– Эй, Син, Аллаһы Йортын жимерүче һәм аны өч көндә төзүче, ³⁰ Үзенде Үзен коткар, хачтан төш! – диделәр алар.

³¹ Шулай ук баш руханилар һәм канунчылар да Гайсәне мыскылладылар.

– Башкаларны коткарды, – диделәр алар, – э Үзен коткара алмый. ³² Мәсих, Исаил Патшасы! Хәзер безнен құз алдыбызда хачтан төшсен, шул чакта Аңа без ышанырыбыз!

Хәтта Аның белән бергә кадакланганнар да Аны мәсхәрәләделәр.

Гайсәнен үлеме

³³ Көн уртасында бөтен жир өстен караңғылық каплап алды, һәм көндезге сәгать өчкә кадәр шулай булды. ³⁴ Э сәгать өчтә Гайсә каты тавыш белән:

– Элои, Элои, лема сабахтани? – дип қычкырды. Бу: «Эй, Аллаһым, эй, Аллаһым! Нигә Син Мине ташладың?» – дигэнне анлата.

³⁵ Янында торучыларның кайберләре, Аның сүzlәрен ишетеп әйттеләр:

– Ишетәсезме, Ильясны чакыра!

³⁶ Э берсе, йөгереп килеп, губка кисәген шәраб серкәсенә манчыды һәм аны, таякка элеп, Аңа әчәргә биреп, әйтте:

– Эйдәгез карыйк: Ильяс Аны хачтан алырга килерме икән?

³⁷ Гайсә көчле тавыш белән қычкырып жибәрде һәм жан бирде.

³⁸ Аллаһы Йортындагы пәрдә өстән аска кадәр урталай ертىлды.

³⁹ Хач алдында торучы йөзбашы, Гайсәнен шулай жан биргән күреп, әйтте:

– Бу Кеше чыннан да Аллаһы Улы булган икән!

⁴⁰ Анда, ерактан карап торучы хатыннар арасында: Магдалалы Мәрьям, шулай ук, кече Ягъкуб белән Йосиснен анасы Мәрьям һәм Салуми да бар иделәр. ⁴¹ Алар Гайсәгә ияреп йөргән иделәр һәм Ул Гәлиләядә булган чакта, Аңа хезмәт иткән иделәр. Һәм анда Аның белән Иерусалимга килгән башка күп хатыннар да бар иде.

* 15:28 Кайбер кульязмаларда 28 нче аяты тә бар: «Һәм Изге язмада әйттелгәннәр гамәлгә ашты: „Ул жинаятычеләр белән тин саналды“».

Гайсәне кабергә салу

⁴² Кич житә иде. Бу көн – бәйрәмгә өзөрләнә торган көн, яғыни шимбә алды көн булганга күрә, ⁴³ Югары кинәшмәнен абурилы әтгъасы, Аrimатайдан булган Йосыф – ул да Алланы Патшалыгын көтә иде – Пилат янына қию рәвештә килеп, Гайсәнен гәүдәсен алырга рөхсәт сорады. ⁴⁴ Аның инде үлгәнен-нә Пилат гажәпләндә һәм йөзбашын чакыртып:

– Гайсә үлдемени инде? – дип сорады.

⁴⁵ Йөзбашы аның шулай булуын раслагач, Пилат Йосыфка Гайсәнен гәүдәсен алырга рөхсәт бирде. ⁴⁶ Йосыф, ак житен туыма сатып алыш, гәүдәне төреп, таш тауны тишел ясалган кабергә салды һәм, таш тәгәрәтеп китереп, кабер авызын каплап күйдү. ⁴⁷ Э Магдалалы Мәрьям белән Юисиснен анасы Мәрьям Гайсәнен кайда күслганнын күзәтеп тордылар.

Гайсәнен үлдән терелеп торуы

16 ¹Шимбә көн үткәннән соң, Магдалалы Мәрьям, Ягъ-кубның анасы Мәрьям һәм Салуми Гайсәнен гәүдәсен барып майлау өчен хуш исле майлар сатып алдылар. ² Атнаның беренче көнендә, иртән иртүк, кояш чыгу белән алар кабер янына киттеләр.

³ – Кабер алдын DAGы ташны безгә кем аударып бирер икән? – диештеләр бер-беренә алар.

⁴ Килеп житкәч, карасалар – таш читкә аударылган! Э ул таш бик зур иде. ⁵ Кабер эченә керү белән, алар уң якта озын ак киев киеп утыручы бер егетне күреп алдылар һәм куркып киттеләр.

⁶ – Күркәмагыз! – диде ул аларга. – Сез хачка кадакланган насаралы Гайсәне эзлисез. Ул терелеп торғызылды. Ул монда юк. Менә Ул яткан урын. ⁷ Э сез Аның шәкертләренә һәм Петергә: «Гайсә сездән алда Гәлиләятә барыр һәм, Ул Үзе әйткәнчә, сез Аны шунда күрерсез», – дип барып әйтегез.

⁸ Алар, кабердән чыгып, куркуларыннан калтырап йөгерделәр һәм беркемгә дә һичнәрсә әйтмәделәр – алар бик нык каушаганнар иде.

Гайсә белән очрашулар

⁹ Атнаның беренче көнендә, иртән иртүк, Гайсә, үлдән терелеп торгач, ин элек Магдалалы Мәрьямгә үүрәнде. Гайсә бу хатынның эченнән жиде женне күюп чыгарган иде. ¹⁰ Мәрьям Гайсәне күрүе турында элегрәк Гайсә белән бергә йөргәннәргә хәбәр итте. Алар хәсрәткә төшеп, елап утыралар иде, ¹¹ һәм


алар Гайсәнен исән булуына һәм Мәрьямнен Аны күрүенә ышанмадылар.

¹² Шуннан соң шәһәрдән китеп барган ике шәкертенә Гайсә башка кыяфәттә қүренде. ¹³ Алар, кире кайтып, калганнарына хәбәр иттеләр. Эмма аларга да ышанмадылар.

¹⁴ Нинаять, унбер шәкерте ашап утырган чакта, Гайсә аларга да қүренде. Ышанмаганнарына һәм қүнелләре каты булуына Ул аларны шелтәләде, чөнки алар үлдән терелеп торған Гайсәне күрүчеләргә ышанмадылар. ¹⁵ Ул аларга әйтте:

— Барыгыз, бөтен жир буйлап барлық кешеләргә Яхшы хәбәрне таратыгыз. ¹⁶ Иман китереп, суга чумдырылу йоласын үткән кеше коткарылачак, ә иман итмәүче исә, хөкем ителәчәк. ¹⁷ Иман китергәннәр мондый галәмәт билгеләре құрсәтерләр: алар Минем исемемне әйтеп, женнәрне куып чыгарырлар, яна телләрдә сөйләшерләр, ¹⁸ кулларына еланнарны алсалар, яки агу эчсәләр, аларга зыян килмәс, авыру кешеләрнен өстенә кулларын күйсалар, алар савыгырлар.

¹⁹ Шулай дигәннән соң Раббы Гайсә, қүккә алынып, Алла-һының ун ягына утырды. ²⁰ Э шәкерләре, китеп, бөтен жир буйлап Яхшы хәбәрне таратып йөрделәр һәм Раббы аларга ярдәм итеп торды, аларның сөйләгәннәрен илаһи билгеләр белән раслады.*



* 16:9-20 Кайбер кульязмаларда 9-20 нче аятыләр юк.

